



Brussell, 7 ta' Diċembru 2018
(OR. en)

15336/18

Fajl Interistituzzjonali:
2018/0331(COD)

CT 198
ENFOPOL 605
JAI 1264
COTER 175
CYBER 313
TELECOM 461
FREMP 222
AUDIO 121
DROIPEN 199
CODEC 2270

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	6 ta' Diċembru 2018
lil:	Delegazzjonijiet
Nru. dok. preċ.:	14978/18 + COR 1
Nru dok. Cion:	12129/18 + ADD 1-3
Suġġett:	Proposta għal Regolament tal-Parlament u tal-Kunsill dwar il-prevenzjoni tad-disseminazzjoni ta' kontenut terroristiku online - approċċ ġenerali

Fil-laqgħa tiegħu tas-6 ta' Diċembru 2018, il-Kunsill qabel dwar approċċ ġenerali kif jinsab fl-Anness.

Il-bidliet għall-proposta tal-Kummissjoni huma mmarkati ***b'tipa korsiva u grassa*** għal zidiet u b'[...] għal tħassir.

[...]

[...] *Abbozz*

REGOLAMENT TAL-PARLAMENT EWROPEW U TAL-KUNSILL

dwar il-prevenzjoni tad-disseminazzjoni ta' kontenut terroristiku online

[...]

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja,

Billi:

- (1) Dan ir-Regolament għandu l-għan li jiżgura l-funzjonament bla xkiel tas-suq uniku digitali f'soċjetà miftuħa u demokratika, billi jipprevjeni l-użu hażin tas-servizzi ta' hosting għal skopijiet terroristiċi. Il-funzjonament tas-suq uniku digitali għandu jittejjeb billi tissaħħah iċ-ċertezza legali għall-fornituri ta' servizzi ta' hosting, it-tisħiħ tal-fiduċja tal-utenti fl-ambjent online, u billi jissahhu s-salvagwardji għal-libertà tal-espressjoni u l-informazzjoni.

¹ ĠU C , , p. .

- (2) Il-fornituri tas-servizzi ta' hosting attivi fuq l-internet għandhom rwol essenzjali fl-ekonomija diġitali billi jgħolqu konnessjoni bejn in-negozju u ċ-ċittadini billi jiffaċilitaw id-dibattitu pubbliku u d-distribuzzjoni u l-wasla tal-informazzjoni, l-opinjoni u l-ideat, jikkontribwixxu b'mod sinifikanti għall-innovazzjoni, it-tkabbir ekonomiku u l-ħolqien tal-impjiegi fl-Unjoni. Madankollu, is-servizzi tagħhom f'ċerti każijiet huma abbużati minn partijiet terzi biex iwettqu attivitajiet illegali online. Problema partikolari hi l-użu ħazin tal-fornituri ta' servizzi ta' hosting minn gruppi terroristiċi u s-sostenituri tagħhom biex ixerrdu kontenut terroristiku online sabiex iwasslu l-messaġġ tagħhom, jirradikalizzaw u jirreklutaw u biex jiffaċilitaw u jidderieġu l-attività terroristika.
- (3) Il-preżenza ta' kontenut terroristiku online għandha konsegwenzi negattivi serji għall-utenti, għaċ-ċittadini u għas-soċjetà ingenerali, kif ukoll għall-fornituri tas-servizzi online li jospitaw tali kontenut, peress li ddgħajjef il-fiduċja tal-utenti tagħhom u tagħmel ħsara lill-mudelli tan-negozju tagħhom. Fid-dawl tar-rwol ċentrali tagħhom u l-mezzi u l-kapaċitajiet teknoloġiċi assoċjati mas-servizzi li jipprovdu, il-fornituri tas-servizzi online għandhom responsabbiltajiet soċjetali partikolari biex jiproteġu s-servizzi tagħhom minn użu ħazin mit-terroristi u jgħinu biex jiġi indirizzat il-kontenut terroristiku mxerred permezz tas-servizzi tagħhom.
- (4) L-isforzi fil-livell tal-Unjoni għall-ġlieda kontra l-kontenut terroristiku online li bdew fl-2015 permezz ta' qafas ta' kooperazzjoni volontarja bejn l-Istati Membri u l-fornituri ta' servizzi ta' hosting jeħtieġ li jkunu kumplimentati minn qafas leġislattiv ċar sabiex ikomplu jnaqqsu l-aċċessibbiltà għal kontenut terroristiku online u jindirizzaw b'mod adegwat problema li tevolvi b'mod rapidu. Dan il-qafas leġislattiv għandu l-għan li jibni fuq l-isforzi volontarji, li ġew imsaħħa mir-Rakkomandazzjoni tal-Kummissjoni (UE) 2018/334² u jwieġeb għas-sejhiet li saru mill-Parlament Ewropew biex jissahħu l-miżuri biex jindirizzaw il-kontenut illegali u ta' ħsara u mill-Kunsill Ewropew biex itejbu l-individwazzjoni awtomatika u t-tneħħija ta' kontenut li jincita atti terroristiċi.

² Ir-Rakkomandazzjoni tal-Kummissjoni (UE) 2018/334 tal-1 ta' Marzu 2018 dwar miżuri biex jiġi indirizzat b'mod effettiv il-kontenut illegali online (ĠU L 63, 6.3.2018, p. 50).

- (5) L-applikazzjoni ta' dan ir-Regolament m'għandhiex taffettwa l-applikazzjoni tal-Artikolu 14 tad-Direttiva 2000/31/KE³. B'mod partikolari, kwalunkwe miżura meħuda mill-fornitur ta' servizz ta' hosting f'konformità ma' dan ir-Regolament, inkluż kwalunkwe miżura proattiva, m'għandhomx fihom infushom iwasslu biex dak il-fornitur ta' servizzi jitlef il-benefiċċju tal-eżenzjoni mir-responsabbiltà prevista f'dik id-dispożizzjoni. Dan ir-Regolament ma jaffettwax is-setgħat tal-awtoritajiet u l-qrati nazzjonali li jistabbilixxu r-responsabbiltà ta' fornituri ta' servizzi ta' hosting f'każijiet speċifiċi fejn il-kundizzjonijiet skont l-Artikolu 14 tad-Direttiva 2000/31/KE għal eżenzjoni mir-responsabbiltà ma jintlaħqux. ***Dan ir-Regolament ma japplikax għal attivitajiet relatati mas-sigurtà nazzjonali peress li din tibqa' r-responsabbiltà unika ta' kull Stat Membru.***
- (6) Ir-regoli biex jiġi evitat l-użu hażin tas-servizzi tal-hosting għat-tixrid ta' kontenut terroristiku online sabiex ikun garantit il-funzjonament bla xkiel tas-suq intern huma stabbiliti f'dan ir-Regolament b'rispett shiħ tad-drittijiet fundamentali protetti fl-ordni legali tal-Unjoni u b'mod partikolari dawk garantiti fil-Karta tad-Drittijiet Fundamentali tal-Unjoni Ewropea.

³ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ('Direttiva dwar il-kummerċ elettroniku') (ĠU L 178, 17.7.2000, p. 1).

- (7) Dan ir-Regolament jikkontribwixxi għall-protezzjoni tas-sigurtà pubblika filwaqt li jistabbilixxi salvagwardji xierqa u robusti biex jiżgura l-protezzjoni tad-drittijiet fundamentali involuti. Dan jinkludi d-drittijiet tar-rispett tal-ħajja privata u tal-protezzjoni tad-data personali, id-dritt għal protezzjoni ġudizzjarja effettiva, id-dritt għal-libertà tal-espressjoni, inkluża l-libertà li wiehed jirċievi u jagħti informazzjoni, il-libertà li jitwettaq negozju, u l-prinċipju ta' nondiskriminazzjoni. L-awtoritajiet kompetenti u l-fornituri ta' servizzi ta' hosting għandhom jadottaw biss miżuri li huma meħtieġa, adatti u proporzjonati f'soċjetà demokratika, b'kunsiderazzjoni tal-importanza partikolari mogħtija lil-libertà ta' espressjoni u tal-informazzjoni, ***kif ukoll il-libertà tal-istampa u l-pluraliżmu tal-media***, li jikkostitwixxu[...] [...] il-pedamenti essenzjali ta' soċjetà pluralista, demokratika, u hija waħda mill-valuri li fuqhom hija bbażata l-Unjoni. Il-miżuri li jikkostitwixxu interferenza fil-libertà tal-espressjoni u l-informazzjoni għandhom ikunu strettament immirati, fis-sens li jridu jservu biex jipprevjenu t-tixrid ta' kontenut terroristiku, iżda mingħajr ma jiġi affettwat id-dritt li wiehed jirċievi u jgħaddi informazzjoni legalment, filwaqt li jitqies ir-rwol ċentrali tal-fornituri ta' servizzi ta' hosting biex jiffaċilitaw id-dibattitu pubbliku u d-distribuzzjoni u l-wasla ta' fatti, opinjonijiet u ideat skont il-liġi.
- (8) Id-dritt għal rimedju effettiv huwa minqas fl-Artikolu 19 tat-TUE u fl-Artikolu 47 tal-Karta tad-Drittijiet Fundamentali tal-Unjoni Ewropea. Kull persuna fiżika jew ġuridika għandha d-dritt għal rimedju ġudizzjarju effettiv quddiem il-qorti nazzjonali kompetenti kontra kwalunkwe waħda mill-miżuri meħuda skont dan ir-Regolament, li tista' taffettwa b'mod negattiv id-drittijiet ta' dik il-persuna. Id-dritt jinkludi, b'mod partikolari l-possibbiltà li forniture ta' servizz ta' hosting u forniture tal-kontenut li jikkontestaw b'mod effettiv l-ordnijiet ta' tneħħija quddiem il-qorti tal-Istat Membru li l-awtoritajiet tiegħu jkunu ħargu l-ordni ta' tneħħija ***u għal forniture ta' servizz ta' hosting li jikkontestaw deċiżjoni li timponi miżuri proattivi jew penali quddiem il-qorti tal-Istat Membru fejn dawn ikunu stabbiliti jew ikollhom rappreżentant ġudizzjarju.***

- (9) Sabiex tigi pprovduta ċarezza dwar l-azzjonijiet li għandhom jiehdu kemm il-fornituri tas-servizzi ta' hosting kif ukoll l-awtoritajiet kompetenti biex jiġi evitat it-tixrid ta' kontenut terroristiku online, dan ir-Regolament għandu jistabbilixxi definizzjoni ta' kontenut terroristiku għal skopijiet preventivi abbażi tad-definizzjoni ta' reati terroristiċi skont id-Direttiva (UE) 2017/541 tal-Parlament Ewropew u tal-Kunsill⁴. Minhabba l-hteġa li tigi indirizzata l-propaganda terroristika l-aktar dannuża online, id-definizzjoni għandha taqbad materjal [...] li jinstiga, jinkoraġġixxi jew jippromwovi t-twettiq ta' jew il-kontribuzzjoni għar-reati terroristiċi, [...] jew jippromwovi l-partecipazzjoni f'attivitajiet ta' grupp terroristiku. [...] ***Id-definizzjoni tinkludi kontenut li jipprovdi gwida għall-manifattura u l-użu ta' splussivi, armi tan-nar jew armi oħra jew sustanzi tossiċi jew perikolużi kif ukoll sustanzi CBRN, jew dwar metodi u tekniki oħra, inkluż is-selezzjoni ta' miri, għall-fini li jitwettqu reati terroristiċi.*** Tali [...] ***materjal*** jinkludi b'mod partikolari, testi, stampi, reġistrazzjonijiet awdjo u vidjows. Meta jiġi valutat jekk il-kontenut jikkostitwixxix kontenut terroristiku skont it-tifsira ta' dan ir-Regolament, l-awtoritajiet kompetenti kif ukoll il-fornituri tas-servizzi ta' hosting għandhom jiehdu kont ta' fatturi bħan-natura u l-kliem tad-dikjarazzjonijiet, il-kuntest li fih saru d-dikjarazzjonijiet u l-potenzjal tagħhom li jwasslu għal konsegwenzi ta' hsara, u b'hekk jiġu affettwati s-sigurtà u s-sikurezza tal-persuni. Il-fatt li l-materjal kien prodott, huwa attribwibbli jew imxerred f'isem organizzazzjoni jew persuna terroristika elenkata mill-UE, jikkostitwixxi fattur importanti fil-valutazzjoni. Kontenut disseminat għal finijiet edukattivi, [...] ***kontranarrattivi*** jew ta' riċerka għandu jkun protett b'mod adegwat, ***li jilhaq bilanċ ġust bejn d-drittijiet fundamentali inkluż b'mod partikolari l-libertà ta' espressjoni u tal-informazzjoni u l-htigijiet tas-sigurtà pubblika. Fejn il-materjal disseminat jiġi ppubblikat taht ir-responsabbiltà editorjali tal-fornitur tal-kontenut, kwalunkwe deċiżjoni dwar it-tnehhija ta' tali kontenut għandha tiehu kont tal-istandards ġurnalistiċi stabbiliti mir-regolamentazzjoni tal-istampa jew tal-media konsistenti mad-dritt tal-Unjoni u d-dritt għal-libertà tal-espressjoni u d-dritt għal-libertà u l-pluraliżmu tal-media kif mirqum fl-Artikolu 11 tal-Karta tad-Drittijiet Fundamentali.*** Barra minn hekk, l-espressjoni ta' fehmiet radikali, polemici jew kontroversjali fid-dibattitu pubbliku dwar kwistjonijiet politiċi sensittivi m'għandhiex titqies bħala kontenut terroristiku.

⁴ Id-Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deċiżjoni Kwadru tal-Kunsill 2002/475/ĠAI u li temenda d-Deċiżjoni tal-Kunsill 2005/671/ĠAI (ĠU L 88, 31.3.2017, p. 6).

- (10) Sabiex ikunu koperti dawk is-servizzi ta' hosting online fejn jigi mxerred il-kontenut terroristiku, dan ir-Regolament għandu japplika għas-servizzi tas-soċjetà tal-informazzjoni li jaħznu l-informazzjoni ***u l-materjal*** ipprovduti minn riċevitur tas-servizz fuq talba tiegħu jew tagħha u meta jagħmlu l-informazzjoni ***u l-materjal*** maħzuna disponibbli għal partijiet terzi, irrispettivament minn jekk din l-attività tkunx ta' natura sempliċiment teknika, awtomatika u passiva. [...] ***Il-ħżin ta' kontenut jikkonsisti fiż-żamma tad-data fil-memorja ta' server fiżiku jew virtwali; dan jeskludi mill-ambitu s-sempliċi konduttur u servizzi ta' komunikazzjoni elettronika ohra fi hdan it-tifsira ta' [Kodiċi Ewropew għall-Komunikazzjonijiet Elettronici] jew il-fornituri ta' servizzi caching, jew servizzi ohra provduti fi strati ohra tal-infrastruttura tal-Internet, bħal reġistri u reġistraturi, DNS (sistema tal-ismijiet tad-dominji) jew servizzi qrib, bħal servizzi ta' hlas jew servizzi ta' protezzjoni DDoS (attakk distribwit li jwaqqaf is-servizz). Barra minn hekk, l-informazzjoni trid tinhażen fuq talba tal-fornitur tal-kontenut; dawk is-servizzi li għalihom il-fornitur tal-kontenut hu r-reċipjent dirett biss huma fl-ambitu. Finalment, l-informazzjoni maħzuna ssir disponibbli għal partijiet terzi, mifhum bħala kwalunkwe utenti terz li ma jkunx il-fornitur tal-kontenut. Servizzi ta' komunikazzjonijiet interpersonali li jippermettu l-iskambju ta' informazzjoni interpersonali u interattiv diretti bejn numru limitat ta' persuni, fejn il-persuni li jinizjaw jew jipparteċipaw fil-komunikazzjoni jiddeterminaw ir-reċipjent(i) tagħha, mhumiex fl-ambitu.*** Bħala eżempju tali fornituri ta' ***servizz ta' hosting*** [...] jinkludu pjattaformi tal-media soċjali, servizzi ta' video streaming, video, servizzi ta' kondivizjoni ta' immaġni u awdjo, kondivizjoni ta' fajls u servizzi ohra ta' cloud ***u ħżin*** [...]. ***Dan ir-Regolament japplika għall-attività li tipprovd i servizzi ta' hosting, pjuttost milli għall-fornitur speċifiku jew l-attività dominanti tiegħu, li tista' tikkombina servizzi ta' hosting ma' servizzi ohra li ma jkunux fl-ambitu ta' dan ir-Regolament.***

(10a) Ir-Regolament għandu japplika wkoll għall-fornituri ta' servizzi ta' hosting stabbiliti barra l-Unjoni iżda li joffru servizzi fi hdan l-Unjoni, peress li proporzjon sinifikanti ta' fornituri ta' servizzi ta' hosting esposti għal kontenut terroristiku fuq is-servizzi tagħhom huma stabbiliti f'pajjiżi terzi. Dan għandu jiżgura li l-kumpaniji kollha li joperaw fis-Suq Uniku Digitali jikkonformaw mal-istess rekwiziti, irrISPettivament mill-pajjiż ta' stabbiliment tagħhom. L-istabbiliment ta' jekk fornitur tas-servizzi joffrix servizzi fl-Unjoni jirrikjedi valutazzjoni dwar jekk il-fornitur tas-servizzi jippermettix persuni ġuridiċi jew fiżiċi fi Stat Membru wieħed jew aktar jużaw is-servizzi tiegħu. Madankollu, is-sempliċi aċċessibbiltà tas-sit web tal-fornitur ta' servizz jew ta' indirizz elettroniku u ta' dettalji oħra ta' kuntatt fi Stat Membru wieħed jew aktar meħuda b'mod iżolat m'għandhiex tkun kundizzjoni suffiċjenti għall-applikazzjoni ta' dan ir-Regolament.

- (11) Għandha tkun rilevanti konnessjoni sostanzjali mal-Unjoni sabiex jiġi determinat il-kamp ta' applikazzjoni ta' dan ir-Regolament. Tali konnessjoni sostanzjali mal-Unjoni għandha tkun ikkunsidrata bħala li teżisti fejn il-fornitur tas-servizz ikollu stabbiliment fl-Unjoni jew, fin-nuqqas tiegħu, fuq il-bażi tal-eżistenza ta' numru sinifikanti ta' utenti fi Stat Membru wiehied jew aktar, jew l-immirar ta' attivitajiet lejn Stat Membru wiehied jew aktar. L-immirar tal-attivitajiet lejn Stat Membru wiehied jew aktar jista' jiġi determinat abbażi taċ-ċirkostanzi rilevanti kollha, inklużi fatturi bħall-użu ta' lingwa jew ta' munita li ġeneralment jintużaw f'dak l-Istat Membru, jew il-possibbiltà li jiġu ordnati prodotti jew servizzi. L-immirar tal-attivitajiet lejn Stat Membru jista' jirriżulta wkoll mid-disponibbiltà ta' applikazzjoni fil-ħanut tal-applikazzjonijiet nazzjonali rilevanti, mill-ġhoti ta' riklamar lokali jew riklamar fil-lingwa użata f'dak l-Istat Membru, jew mill-ġestjoni tar-relazzjonijiet tal-klijenti pereżempju bl-ġhoti ta' servizz tal-konsumaturi f'lingwa li ġeneralment tintuża f'dak l-Istat Membru. Jenhtieg ukoll li tiġi preżunta konnessjoni sostanzjali fejn fornitur ta' servizz jidderieġi l-attivitajiet tiegħu lejn Stat Membru wiehied jew aktar kif stabbilit fl-Artikolu 17(1)(c) tar-Regolament 1215/2012 tal-Parlament Ewropew u tal-Kunsill⁵. Min-naħa l-oħra, il-forniment tas-servizz minhabba s-sempliċi konformità mal-projbizzjoni li ssir diskriminazzjoni stabbilita fir-Regolament (UE) 2018/302 tal-Parlament Ewropew u tal-Kunsill⁶ ma jistax, fuq dik il-bażi biss, jitqies bħala li jidderieġi jew jimmira attivitajiet lejn territorju partikolari ġewwa l-Unjoni .

⁵ Ir-Regolament (UE) 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali (ĠU L 351, 20.12.2012, p. 1).

⁶ Ir-Regolament (UE) 2018/302 tal-Parlament Ewropew u tal-Kunsill tat-28 ta' Frar 2018 dwar l-indirizzar tal-imblukkar ġeografiku u forom oħrajn ta' diskriminazzjoni abbażi tan-nazzjonalità, tal-post tar-residenza jew tal-post tal-istabbiliment tal-konsumaturi fi ħdan is-suq intern u li jemenda r-Regolament (KE) Nru 2006/2004 u (UE) 2017/2394 u d-Direttiva 2009/22/KE (ĠU L 601, 2.3.2018, p. 1).

- (12) Il-fornituri tas-servizzi ta' hosting għandhom japplikaw ċerti dmirijiet ta' kura, sabiex jiġi evitat it-tixrid ta' kontenut terroristiku fuq is-servizzi tagħhom. Dawn id-dmirijiet ta' kura m'għandhomx jammontaw għal obbligu ta' monitoraġġ ġenerali. Jenhtieg li d-dmirijiet ta' diligenza jinkludu li, meta jiġi applikat dan ir-Regolament, il-fornituri tas-servizzi ta' hosting jaġixxu b'mod diligenti, proporzjonat u nondiskriminatorju fir-rigward tal-kontenut li jaħznu, b'mod partikolari meta jimplimentaw it-termini u l-kundizzjonijiet tagħhom stess, bil-ghan li tiġi evitata t-tnehhija ta' **kontenut** li mhuwiex terroristiku. It-tnehhija jew id-dizattivazzjoni tal-aċċess għandha ssir fl-osservanza tal-libertà tal-espressjoni u tal-informazzjoni.
- (13) Għandhom jiġu armonizzati l-proċedura u l-obbligi li jirriżultaw minn ordnijiet legali li jitolbu li l-fornituri tas-servizzi ta' hosting jneħhu kontenut terroristiku jew jiddizattivaw l-aċċess għalih, wara valutazzjoni mill-awtoritajiet kompetenti. L-Istati Membri għandhom jibqgħu hielsa fir-rigward tal-għażla tal-awtoritajiet kompetenti li tippermettilhom jaħtru awtoritajiet amministrattivi, tal-infurzar tal-liġi jew ġudizzjarji ma' dik il-hidma. Minhabba l-veloċità li biha jiġi mxerred il-kontenut terroristiku bejn is-servizzi online, din id-dispożizzjoni timponi obbligi fuq dawk li jipprovdu servizz ta' hosting biex jiżguraw li l-kontenut terroristiku identifikat fl-ordni ta' tnehhija, jitneħha jew li l-aċċess għalih ikun dizattivat fi żmien siegħa minn meta tiġi riċevuta l-ordni ta' tnehhija. ***Minghajr preġudizzju għar-rekwiżit tal-preservazzjoni tad-data skont l-Artikolu 7 ta' dan ir-Regolament, jew skont l-[abbozz ta' leġislazzjoni dwar evidenza elettronika], huwa f'idejn il-fornituri ta' servizz ta' hosting li jiddeċiedu jekk jitneħhiex il-kontenut inkwistjoni jew jitwaqqafx l-aċċess għall-kontenut għall-utenti fl-Unjoni. Dan għandu jkollu l-effett ta' prevenzjoni tal-aċċess jew tal-anqas jagħmilha aktar diffiċli li tinkiseb u jiskoraġġixxi b'mod serju l-utenti tal-internet li qed jużaw is-servizzi tagħhom milli jaċċessaw il-kontenut li għalih l-aċċess kien twaqqaf.***

- (13a) L-ordni ta' tnehhija għandu jinkludi klassifikazzjoni tal-kontenut rilevanti bħala kontenut terrorist u jkun fih biżżejjed informazzjoni sabiex jiġi lokalizzat il-kontenut, permezz tal-provediment ta' URL u kwalunkwe informazzjoni oħra addizzjonali, bħal screenshot tal-kontenut inkwistjoni. Jekk mitluba, l-awtorità kompetenti għandha ttipprovdi dikjarazzjoni supplimentari ta' raġunijiet, dwar għaliex il-kontenut hu kunsidrat bħala kontenut terrorist. Ir-raġunijiet provduti m'hemmx għalfejn ikun fihom informazzjoni sensittiva li tista' tipperikola l-investigazzjonijiet. Id-dikjarazzjoni ta' raġunijiet għandha madankollu tippermetti lill-fornitur ta' servizz ta' hosting u, fl-aħhar nett, il-fornitur tal-kontenut biex jeżerċitaw b'mod effettiv id-dritt tagħhom ta' rimedju ġuridiku.**
- (14) L-awtorità kompetenti għandha tittrasmetti l-ordni ta' tnehhija direttament lid-destinatarju u l-punt ta' kuntatt permezz ta' kwalunkwe mezz elettroniku li kapaċi jipproduċi rekord bil-miktub taht kundizzjonijiet li jippermettu lill-fornitur ta' servizz jistabbilixxi l-awtentiċità, inkluża l-preċiżjoni tad-data u l-ħin ta' meta tintbagħat l-ordni, bħal permezz ta' posta elettronika sikura u pjattaformi jew kanali garantiti oħra, inklużi daww magħmula disponibbli mill-fornitur tas-servizz, f'konformità mar-regoli li jipproteġu d-data personali. Dan ir-rekwiżit jista' jiġi sodisfat b'mod partikolari bl-użu ta' servizzi elettronici kwalifikati ta' konsenja rreġistrati kif previst fir-Regolament (UE) Nru 910/2014 tal-Parlament Ewropew u tal-Kunsill⁷.

⁷ Ir-Regolament (UE) 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettronici fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

- (15) [...] **Il**-mekkanizmu ta' **riferiment** [...] li jallerta lill-fornituri ta' servizz ta' hosting dwar informazzjoni **u materjal** li jistgħu jkunu kkunsidrati bhala kontenut terrorist, għall-konsiderazzjoni volontarja tal-fornitur tal-kompatibbiltà **mat**-termini u l-kondizzjonijiet tiegħu stess, **jikkostitwixxi** [...] **mezz partikolarment effettiv, u rapidu u proporzjonat li jissensibilizza lill-fornituri ta' servizz ta' hosting dwar kontenut speċifiku fuq is-servizzi tagħhom** [...]. Huwa importanti li l-fornituri ta' servizzi ta' hosting jivvalutaw tali riferimenti bhala kwistjoni ta' prijorità u jipprovdu rispons rapidu dwar l-azzjoni meħuda. Id-deċiżjoni finali dwar jekk għandux jitneħħa l-kontenut jew le minhabba li mhuwiex kompatibbli mat-termini u l-kundizzjonijiet tibqa' f'idejn il-fornitur tas-servizz ta' hosting. Fl-implimentazzjoni ta' dan ir-Regolament relatat mar-riferimenti, il-mandat tal-Europol kif stipulat fir-Regolament (UE) Nru 2016/794⁸ jibqa' mhux affettwat.
- (16) Meta wiehed iqis l-iskala u l-heffa meħtieġa biex jiġi identifikat b'mod effettiv u jitneħħa l-kontenut terroristiku, miżuri proattivi proporzjonati, inkluż bl-użu ta' mezzi awtomatizzati f'ċerti każijiet, huma element essenzjali fl-indirizzar tal-kontenut terroristiku fuq l-internet. Bil-hsieb li titnaqqas l-aċċessibbiltà tal-kontenut terroristiku fuq is-servizzi tagħhom, jenħtieġ li l-fornituri tas-servizzi ta' hosting jivvalutaw jekk huwiex xieraq li jittiehdu miżuri proattivi skont ir-riskji u l-livell ta' esponiment għal kontenut terroristiku kif ukoll dwar l-effetti fuq id-drittijiet ta' partijiet terzi u l-interess pubbliku tal-informazzjoni. Konsegwentement, il-fornituri tas-servizzi ta' hosting għandhom jiddeterminaw liema miżura proattiva xierqa, effettiva u proporzjonata għandha tiġi stabbilita. Dan ir-rekwiżit m'għandux jimplika obbligu ġenerali ta' monitoraġġ. Fil-kuntest ta' din il-valutazzjoni, in-nuqqas ta' ordnijiet għat-tneħħija u r-riferimenti indirizzati lill-fornitur ta' hosting, huwa indikazzjoni ta' **riskju jew** livell baxx ta' esponiment għal kontenut terroristiku.

⁸ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/JHA, 2009/936/ĠAI u 2009/968/ĠAI (ĠU L 135, 24.5.2016, p. 53).

- (17) Meta jimplimentaw miżuri proattivi, il-fornituri ta' servizzi ta' hosting għandhom jiżguraw li d-dritt tal-utenti għal-libertà tal-espressjoni u l-informazzjoni - inkluż li wieħed jirċievi u jaqşam liberament l-informazzjoni - jiġi ppreservat. Minbarra kwalunkwe rekwiżit stipulat fil-liġi, inkluża l-leġislazzjoni dwar il-protezzjoni tad-data personali, il-fornituri tas-servizzi ta' hosting għandhom jaġixxu bid-diligenza dovuta u jimplimentaw salvagwardji, inkluż b'mod partikolari s-sorveljanza u l-verifika tal-bniedem, fejn xieraq, biex tiġi evitata kwalunkwe deċiżjoni mhux intenzjonata u żbaljata li twassal għat-tneħħija ta' kontenut li mhuwiex kontenut terroristiku. Dan huwa ta' rilevanza partikolari meta l-fornituri ta' servizzi ta' hosting jużaw mezzi awtomatizzati għad-detezzjoni tal-kontenut terroristiku. Kwalunkwe deċiżjoni biex jintużaw mezzi awtomatizzati, kemm jekk meħuda mill-fornitur tas-servizz ta' hosting kif ukoll skont talba mill-awtorità kompetenti, għandha tiġi vvalutata fir-rigward tal-affidabbiltà tat-teknoloġija sottostanti u l-impatt li jirriżulta fuq id-drittijiet fundamentali.
- (18) Sabiex jiġi żgurat li l-fornituri ta' servizzi ta' hosting esposti għal kontenut terroristiku jiehdu miżuri xierqa biex jipprevjenu l-użu hażin tas-servizzi tagħhom, l-awtoritajiet kompetenti għandhom jitolbu li l-fornituri ta' servizzi ta' hosting li jkunu rċevew ordni ta' tneħħija, li tkun saret finali, biex jirrapportaw dwar il-miżuri proattivi meħuda. Dawn jistgħu jikkonsistu f'miżuri li jipprevjenu l-applowd mill-ġdid tal-kontenut terroristiku, it-tneħħija jew id-diżattivazzjoni tal-aċċess għalih bħala riżultat ta' ordni ta' tneħħija jew ta' riferimenti li jkunu rċevew, il-verifika fuq għodda miżmuma pubblikament jew privatament li jkun fiha kontenut terroristiku magħruf. Huma jistgħu iħaddmu wkoll l-użu ta' għodod tekniċi affidabbli biex jidentifikaw kontenut terroristiku ġdid, jew billi jużaw dawk disponibbli fis-suq jew dawk żviluppati mill-fornitur ta' servizzi ta' hosting. Il-fornitur tas-servizz għandu jirrapporta dwar il-miżuri proattivi speċifiċi fis-seħh sabiex l-awtorità kompetenti tkun tista' tiġġudika jekk il-miżuri humiex effettivi u proporzjonati u jekk, kieku jintużaw il-mezzi awtomatizzati, il-fornitur tas-servizz ta' hosting ikollux il-kapaċitajiet meħtieġa għas-sorveljanza u l-verifika umani. Fil-valutazzjoni tal-effettività u l-proporzjonalità tal-miżuri, l-awtoritajiet kompetenti għandhom iqisu l-parametri rilevanti inkluż l-għadd tal-ordnijiet ta' tneħħija u r-riferimenti maħruġa lill-fornitur, il-kapaċità ekonomika tagħhom u l-impatt tas-servizz tiegħu fit-tixrid tal-kontenut terroristiku (pereżempju, filwaqt li jitqies l-għadd ta' utenti fl-Unjoni).

- (19) Wara t-talba, l-awtorità kompetenti għandha tidhol fi djalogu mal-fornitur tas-servizzi ta' hosting dwar il-miżuri proattivi neċessarji li għandhom jiġu stabbiliti. Jekk ikun meħtieġ, l-awtorità kompetenti għandha timponi l-adozzjoni ta' miżuri proattivi xierqa, effettivi u proporzjonati fejn tqis li l-miżuri meħuda ma kinux biżżejjed biex jissodisfaw ir-riskji. Deċiżjoni li timponi tali miżuri proattivi speċifiċi m'għandhiex, fil-prinċipju, twassal għall-impożizzjoni ta' obbligu ġenerali ta' monitoraġġ, kif previst fl-Artikolu 15(1) tad-Direttiva 2000/31/KE. Meta wieħed iqis ir-riskji partikolarment gravi assoċjati mat-tixrid tal-kontenut terroristiku, id-deċiżjonijiet adottati mill-awtoritajiet kompetenti fuq il-bażi ta' dan ir-Regolament jistgħu jidderogaw mill-approċċ stabbilit fl-Artikolu 15(1) tad-Direttiva 2000/31/KE, fir-rigward ta' ċerti miżuri speċifiċi u mmirati, li l-adozzjoni tagħhom hija meħtieġa għal raġunijiet prevalenti ta' sigurtà pubblika. Qabel ma tadotta deċiżjonijiet bħal dawn, l-awtorità kompetenti għandha ssib bilanċ ġust bejn l-għanijiet ta' interess pubbliku u d-drittijiet fundamentali involuti, b'mod partikolari, il-libertà tal-espressjoni u tal-informazzjoni u l-libertà li twettaq negozju, u tipprovdi ġustifikazzjoni xierqa.
- (20) L-obbligu tal-fornituri tas-servizzi ta' hosting li jippreżervaw il-kontenut imneħhi u d-data relatata, jenħtieġ li jkun stabbilit għal skopijiet speċifiċi u limitati fiż-żmien għal dak li hu meħtieġ. Hemm bżonn li r-rekwiżit ta' preservazzjoni jiġi estiż għad-data relatata sal-punt li kwalunkwe data bħal din tintilef b'mod ieħor bħala konsegwenza tat-tneħħija tal-kontenut inkwistjoni. Id-data relatata tista' tinkludi data bħal "data dwar l-abbonati", inkluż b'mod partikolari data li tappartjeni għall-identità tal-fornitur tal-kontenut, **"data dwar transazzjonijiet" u [...]** "data ta' aċċess", inkluż pereżempju data dwar id-data u l-ħin tal-użu mill-fornitur tal-kontenut, jew log-in u log-off mis-servizz, flimkien ma' indirizz IP allokat mill-fornitur tas-servizz ta' aċċess għall-Internet lill-fornitur tal-kontenut.

- (21) L-obbligu li jiġi ppreservat il-kontenut tal-proċedimenti ta' rieżami amministrattivi jew ġudizzjarju huwa meħtieġ u ġustifikat bil-ħsieb li jiġi żgurati l-miżuri effettivi ta' rimedju għall-fornitur tal-kontenut li l-kontenut tiegħu tneħħa jew li kien ġie diżattivat l-aċċess għalih kif ukoll biex tiġi żgurata l-integrazzjoni ta' dak il-kontenut kif kien qabel it-tneħħija tiegħu skont ir-riżultat tal-proċedura ta' rieżami. L-obbligu għall-preservazzjoni tal-kontenut għall-finijiet ta' investigazzjoni u prosekuzzjoni huwa ġustifikat u meħtieġ fid-dawl tal-valur li dan il-materjal jista' jġib għall-ghan ta' tfixkil jew prevenzjoni tal-attività terroristika. Meta l-kumpaniji jneħħu l-materjal jew jiddiżattivaw l-aċċess għalih, b'mod partikolari permezz tal-miżuri proattivi tagħhom stess, u ma jinfurmawx lill-awtorità rilevanti għaliex jivvalutaw li dan ma jaqax fil-kamp ta' applikazzjoni tal-Artikolu 13(4) ta' dan ir-Regolament, l-infurzar tal-liġi jista' ma jkunx konxju tal-eżistenza tal-kontenut. Għalhekk, il-preservazzjoni tal-kontenut għal skopijiet ta' prevenzjoni, individwazzjoni, investigazzjoni u prosekuzzjoni ta' reati terroristiċi hija ġġustifikata wkoll. Għal dawn il-finijiet, il-preservazzjoni tad-data mitluba hija limitata għal data li x'aktarx ikollha rabta ma' reati terroristiċi, u għalhekk tista' tikkontribwixxi għall-prosekuzzjoni ta' reati terroristiċi jew għall-prevenzjoni ta' riskji serji għas-sigurtà pubblika.
- (22) Biex tiġi żgurata l-proporzjonalità, il-perjodu ta' preservazzjoni għandu jkun limitat għal sitt xhur biex il-fornituri tal-kontenut ikollhom biżżejjed żmien biex jibdew il-proċess ta' rieżami u biex jippermettu l-aċċess għall-infurzar tal-liġi għad-data rilevanti għall-investigazzjoni u l-prosekuzzjoni ta' reati terroristiċi. Madankollu, dan il-perjodu jista' jiġi estenz għall-perjodu li huwa meħtieġ f'każ li l-proċedimenti ta' rieżami jinbdew iżda ma jiġux iffinalizzati fi żmien sitt xhur wara talba mill-awtorità li twettaq ir-reviżjoni. Dan it-tul ta' żmien għandu jkun biżżejjed biex jippermetti lill-awtoritajiet tal-infurzar tal-liġi li jippreservaw l-evidenza meħtieġa fir-rigward tal-investigazzjonijiet, filwaqt li jiżguraw il-bilanċ mad-drittijiet fundamentali kkonċernati.
- (23) Dan ir-Regolament ma jaffettwax il-garanziji proċedurali u l-miżuri ta' investigazzjoni proċedurali relatati mal-aċċess għal kontenut u d-data relatata ppreservati għall-finijiet tal-investigazzjoni u l-prosekuzzjoni ta' reati terroristiċi, kif irregolati skont il-liġi nazzjonali tal-Istati Membri, u skont il-leġislazzjoni tal-Unjoni.

- (24) It-trasparenza tal-politiki tal-fornituri ta' servizzi ta' akkoljenza fir-rigward ta' kontenut terroristiku hija essenzjali biex tissaħħaħ ir-responsabbiltà tagħhom lejn l-utenti tagħhom u biex tissaħħaħ il-fiduċja taċ-ċittadini fis-Suq Uniku Digitali. Il-fornituri ta' servizz ta' hosting, ***esposti għal kontenut terroristiku***, għandhom jippubblikaw rapporti annwali dwar it-trasparenza li jkun fihom informazzjoni siewja dwar l-azzjoni meħuda fir-rigward ta' sejba, identifikazzjoni u tnehhija ta' kontenut terroristiku, ***fejn dan ma jkunx kontra l-fini tal-miżuri attwati***.
- (25) Proċeduri ta' lmenti jikkostitwixxu salvagwardja meħtieġa kontra t-tnehhija bi żball tal-kontenut, ***bħala konsegwenza ta' miżuri meħuda skont it-termini u l-kondizzjonijiet tal-fornituri ta' servizz ta' hosting*** protetti taħt il-libertà tal-espressjoni u l-informazzjoni. Għaldaqstant, il-fornituri tas-servizzi ta' hosting għandhom jistabbilixxu mekkaniżmi tal-ilmenti li jkunu faċli għall-utent u jiżguraw li l-ilmenti jiġu ttrattati malajr u bi trasparenza shiha għall-fornitur tal-kontenut. Ir-rekwiżit għall-fornitur ta' servizzi ta' hosting li jerga' jdaħħal il-kontenut fejn ikun tneħħa bi żball, ma jaffettwax il-possibbiltà li l-fornituri ta' servizzi ta' hosting jinfurzaw it-termini u l-kundizzjonijiet tagħhom stess għal raġunijiet oħra. ***Barra minn hekk, il-fornituri tal-kontenut, li l-kontenut tagħhom ikun tneħħa wara ordni ta' tnehhija, għandu jkollhom dritt għal rimedju effettiv f'konformità mal-Artikolu 19 TUE u l-Artikolu 47 tal-Karta tad-Drittijiet Fundamentali tal-Unjoni Ewropea***.

- (26) ***B'mod aktar ġenerali, il-protezzjoni [...] legali effettiva skont l-Artikolu 19 TUE u l-Artikolu 47 tal-Karta tad-Drittijiet Fundamentali tal-Unjoni Ewropea tirrikjedi li l-persuni jkunu jistgħu jaċċertaw ir-raġunijiet li fuqhom il-kontenut imtella' minnhom tneħħa jew l-aċċess għalih gie diżattivat. Għal dak il-ghan, il-fornitur ta' servizzi ta' hosting jenhtieg li jqiegħed għad-dispożizzjoni tal-fornitur tal-kontenut informazzjoni sinifikanti li tippermetti lill-fornitur tal-kontenut li jikkontesta d-deċiżjoni. Madankollu, dan mhux neċessarjament jirrikjedi notifika lill-fornitur tal-kontenut. Skont iċ-ċirkostanzi, il-fornituri ta' servizz ta' hosting jistgħu jissostitwixxu kontenut meqjus bħala kontenut terroristiku, b'messaġġ li tneħħa jew gie diżattivat skont dan ir-Regolament. Għandha tingħata, fuq talba, aktar informazzjoni dwar ir-raġunijiet kif ukoll il-possibilitajiet għall-fornitur tal-kontenut biex jikkontesta d-deċiżjoni. Fejn l-awtoritajiet kompetenti jiddeċiedu li għal raġunijiet ta' sigurtà pubblika inkluż fil-kuntest ta' investigazzjoni, jitqies li ma jkunx xieraq li jiġi nnotifikat direttament il-fornitur tal-kontenut bit-tneħħija jew id-diżattivazzjoni tal-kontenut, huma għandhom jinfurmaw lill-fornitur tas-servizz ta' hosting.***
- (27) Sabiex jiġu evitati d-duplikazzjonijiet u l-interferenzi potenzjali fl-investigazzjonijiet, l-awtoritajiet kompetenti għandhom jinfurmaw, jikkoordinaw u jikkooperaw ma' xulxin u fejn adatt mal-Europol ***qabel*** [...] johorġu ordnijiet ta' tneħħija jew ***meta*** jibagħtu riferimenti lil fornituri ta' servizzi ta' hosting. Meta tiehu deċiżjoni dwar il-ħruġ ta' ordni ta' tneħħija, l-awtorità kompetenti jenhtieg li tagħti konsiderazzjoni debita lil kwalunkwe notifika ta' interferenza b'interessi investigattivi ("koordinament"). [...] ***Meta tiehu deċiżjoni dwar il-ħruġ ta' ordni ta' tneħħija, l-awtorità kompetenti jenhtieg li tagħti konsiderazzjoni debita lil kwalunkwe notifika ta' interferenza b'interessi investigattivi ("koordinament"). Fejn awtorità kompetenti tiġi infurmata minn awtorità kompetenti fi Stat Membri iehor b'ordni ta' tneħħija eżistenti, jenhtieg li ma tinhariġx ordni duplikata.*** Fl-implimentazzjoni tad-dispożizzjonijiet ta' dan ir-Regolament, il-Europol jista' jipprovdi appoġġ skont il-mandat attwali tiegħu u l-qafas legali eżistenti.

- (28) Sabiex tiġi żgurata l-implimentazzjoni effettiva u koerenti biżżejjed tal-miżuri proattivi, l-awtoritajiet kompetenti fl-Istati Membri għandhom jikkomunikaw ma' xulxin fir-rigward tad-diskussjonijiet li għandhom mal-fornituri tas-servizzi ta' hosting dwar l-identifikazzjoni, l-implimentazzjoni u l-valutazzjoni ta' miżuri proattivi speċifiċi. Bl-istess mod, kooperazzjoni bħal din hija meħtieġa wkoll b'rabta mal-adozzjoni ta' regoli dwar il-penali, kif ukoll l-implimentazzjoni u l-infurzar ta' penali. ***Il-Kummissjoni għandha tiffaċilita tali koordinazzjoni u kooperazzjoni.***
- (29) Huwa essenzjali li l-awtorità kompetenti fl-Istat Membru responsabbli għall-impożizzjoni ta' penali tkun infurmata b'mod sħiħ dwar il-ħruġ ta' ordnijiet ta' tneħħija u ta' riferimenti u skambji sussegwenti bejn il-fornitur tas-servizzi ta' hosting u l-awtorità kompetenti rilevanti. Għal dak il-ghan, l-Istati Membri għandhom jiżguraw mezzi ta' komunikazzjoni u mekkaniżmi xierqa li jippermettu l-kondiviżjoni ta' informazzjoni rilevanti fi żmien xieraq.
- (30) Sabiex jiġu ffaċilitati l-iskambji rapidi bejn l-awtoritajiet kompetenti kif ukoll mal-fornituri tas-servizzi ta' hosting, u sabiex tiġi evitata d-duplikazzjoni tal-isforzi, l-Istati Membri [...] ***huma inkoraġġuti*** li jużaw l-ghodod ***dedikati*** żviluppati mill-Europol, bhall-applikazzjoni attwali tal-Ġestjoni tar-Riferiment tal-Internet (IRMa) jew l-ghodod li jiġu minflokha.
- (31) Minhabba l-konsegwenzi serji partikolari ta' ċertu kontenut terroristiku, il-fornituri ta' servizzi ta' hosting għandhom jinfurmaw minnufih lill-awtoritajiet fl-Istat Membru kkonċernat jew lill-awtoritajiet kompetenti fejn ikunu stabbiliti jew fejn ikollhom rappreżentant legali, dwar l-eżistenza ta' kwalunkwe evidenza ta' reati terroristiċi li jsiru jafu bihom. Sabiex tiġi żgurata l-proporzjonalità, dan l-obbligu huwa limitat għal reati terroristiċi kif definit fl-Artikolu 3(1) tad-Direttiva 2017/541/UE. L-obbligu ta' informazzjoni ma jimplikax l-obbligu fuq il-hosting ta' fornituri ta' servizzi li jfittxu b'mod attiv xi evidenza ta' dan it-tip. L-Istat Membru kkonċernat huwa l-Istat Membru li għandu ġurisdizzjoni fuq l-investigazzjoni u l-prosekuzzjoni tar-reati terroristiċi skont id-Direttiva (UE) 2017/541 abbażi tan-nazzjonalità tat-trasgressur jew tal-vittma potenzjali tar-reat jew il-post fil-mira tal-att terroristiku. F'każ ta' dubju, il-fornituri ta' servizz ta' hosting jistgħu jittrasmettu l-informazzjoni lill-Europol li għandha ssegwi skont il-mandat tagħha, inkluż li tgħaddi l-informazzjoni lill-awtoritajiet nazzjonali rilevanti.

- (32) L-awtoritajiet kompetenti tal-Istati Membri għandhom jithallew jużaw informazzjoni bħal din biex jiehdu miżuri investigattivi disponibbli skont il-liġi tal-Istati Membri jew tal-Unjoni skont ir-Regolament dwar l-Ordinijiet Ewropej dwar il-Produzzjoni u l-Preservazzjoni ta' evidenza elettronika f' materji kriminali⁹.
- (33) Iż-żewġ fornituri ta' servizzi ta' hosting u l-Istati Membri għandhom jistabbilixxu punti ta' kuntatt biex jiffaċilitaw it-trattament rapidu ta' ordnijiet ta' tnehhija u ta' riferimenti. B'kuntrast mar-rappreżentant legali, il-punt ta' kuntatt iservi għal skopijiet operattivi. Il-punt ta' kuntatt tal-fornitur ta' servizzi ta' hosting għandu jikkonsisti minn kwalunkwe mezz iddedikat, ***intern jew estern***, li jippermetti s-sottomissjoni elettronika ta' ordnijiet ta' tnehhija u ta' riferiment u ta' mezzi tekniċi [...] ***jew*** personali li jippermettu l-ipproċessar rapidu tagħhom. Il-punt ta' kuntatt għall-fornitur tas-servizzi ta' hosting ma għandux għalfejn ikun jinstab fl-Unjoni u l-fornitur tas-servizz ta' hosting huwa liberu biex jinnomina punt ta' kuntatt eżistenti, dment li dan il-punt ta' kuntatt ikun jista' jissodisfa l-funzjonijiet previsti f'dan ir-Regolament. Bil-ħsieb li jiġi żgurat li jitneħħa l-kontenut terroristiku jew li l-aċċess għalih ikun diżattivat fi żmien siegħa minn meta tasal l-ordni ta' tnehhija, ***fornituri ta' servizzi ta' hosting esposti għal kontenut terroristiku, evidenzjat mill-wasla ta' ordni ta' tnehhija***, għandhom jiżguraw li l-punt ta' kuntatt ikun aċċessibbli 24/7. L-informazzjoni fuq il-punt ta' kuntatt għandha tinkludi informazzjoni dwar il-lingwa li biha jista' jiġi indirizzat il-punt ta' kuntatt. Sabiex tiġi ffaċilitata l-komunikazzjoni bejn il-fornituri tas-servizzi ta' hosting u l-awtoritajiet kompetenti, il-fornituri ta' servizzi ta' hosting huma mhegga jippermettu l-komunikazzjoni f'wahda mil-lingwi uffiċjali tal-Unjoni li fiha huma disponibbli t-termini u l-kundizzjonijiet tagħhom.
- (34) Fin-nuqqas ta' rekwiżit generali għall-fornituri tas-servizzi li jiżguraw preżenza fiżika fit-territorju tal-Unjoni, hemm il-htieġa li tiġi żgurata ċ-ċarezza taht liema ġurisdizzjoni ta' Stat Membru jaqa' l-fornitur tas-servizzi ta' hosting li joffri s-servizzi fi hdan l-Unjoni. Bħala regola ġenerali, il-fornitur tas-servizzi ta' hosting jaqa' taht il-ġurisdizzjoni tal-Istat Membru li fih ikollu l-istabbiliment prinċipali tiegħu jew fejn ikun hatar rappreżentant legali. ***Madankollu, għal raġunijiet ta' implimentazzjoni effettiva, l-urġenza u l-politika pubblika, kwalunkwe Stat Membru għandu jkollu ġurisdizzjoni għat-tnehhija ta' ordnijiet u riferimenti.***

⁹ COM(2018)225 final.

- (35) Dawk il-fornituri tas-servizzi ta' hosting li mhumiex stabbiliti fl-Unjoni għandhom jaħtru bil-miktub rappreżentant legali sabiex jiżguraw il-konformità u l-infurzar tal-obbligi skont dan ir-Regolament. ***Il-fornituri ta' servizz ta' hosting jistgħu jużaw rappreżentant legali eżistenti, dment li dan ir-rappreżentant legali jkun kapaċi li jissodisfa l-funzjonijiet li jinsabu f'dan ir-Regolament.***
- (36) Ir-rappreżentant legali għandu jkun legalment awtorizzat li jaġixxi f'isem il-fornitur ta' servizzi ta' hosting.
- (37) Għall-finijiet ta' dan ir-Regolament, l-Istati Membri għandhom jaħtru awtoritajiet kompetenti. Ir-rekwiżit li jaħtru awtoritajiet kompetenti ma jeħtieġx neċessarjament l-istabbiliment ta' awtoritajiet godda iżda jistgħu jkunu korpi eżistenti inkarigati bil-funzjonijiet stabbiliti f'dan ir-Regolament. Dan ir-Regolament jirrikjedi li jinhatru awtoritajiet kompetenti għall-ħruġ ta' ordnijiet ta' tneħħija, riferimenti u għas-supervizjoni ta' miżuri proattivi u għall-impożizzjoni ta' penali. Huwa f'idejn l-Istati Membri biex jiddeċiedu kemm-il awtorità jixtiequ jaħtru għal dawn il-kompiti.

- (38) Il-penali huma meħtieġa biex tiġi żgurata l-implimentazzjoni effettiva minn fornituri ta' servizzi ta' hosting tal-obbligi skont dan ir-Regolament. L-Istati Membri għandhom jadottaw regoli dwar il-penali, ***li jistgħu jkunu ta' natura amministrattiva jew kriminali***, inkluż, fejn adatt, linji gwida dwar il-multi. Penali partikolarment serji għandhom jiġu aċċertati fil-każ li l-fornitur ta' servizzi ta' hosting jonqos sistematikament milli jneħhi kontenut terroristiku jew jiddiżattiva l-aċċess għalih fi żmien siegħa mill-wasla ta' ordni ta' tneħhija. In-nuqqas ta' konformità f'każijiet individwali jista' jiġi sanzjonat filwaqt li jiġu rispettati l-prinċipji ta' *ne bis in idem* u tal-proporzjonalità u l-iżgurar li dawn is-sanzjonijiet iqisu l-falliment sistematiku. Sabiex tiġi żgurata ċ-ċertezza legali, ir-regolament għandu jistabbilixxi sa liema punt l-obbligi rilevanti jistgħu jkunu suġġett għal penali. Penali għal nuqqas ta' konformità mal-Artikolu 6 għandhom jiġu adottati biss fir-rigward tal-obbligi li jirriżultaw minn talba għal rapport skont l-Artikolu 6(2) jew deċiżjoni li timponi miżuri proattivi addizzjonali skont l-Artikolu 6(4). ***Meta tiġi vvalutata n-natura tal-ksur u tittiehed deċiżjoni dwar l-applikazzjoni ta' penali, għandhom jiġu rispettati b'mod shih id-drittijiet fundamentali, bhal-libertà tal-espressjoni***. Meta jkun qed jiġi determinat jekk għandhomx ikunu imposti penali finanzjarji, għandhom jitqiesu r-rizorsi finanzjarji tal-fornitur. L-Istati Membri għandhom jiżguraw li l-penali ma jhegġux it-tneħhija ta' kontenut li mhuwiex kontenut terroristiku.
- (39) L-użu ta' mudelli standardizzati jiffaċilita l-kooperazzjoni u l-iskambju tal-informazzjoni bejn l-awtoritajiet kompetenti u l-fornituri tas-servizzi, li jippermettilhom jikkomunikaw b'mod aktar rapidu u effettiv. Huwa partikolarment importanti li tiġi żgurata azzjoni rapida wara l-irċevuta ta' ordni ta' tneħhija. Il-mudelli jnaqqsu l-ispejjeż tat-traduzzjoni u jikkontribwixxu għal standard għoli ta' kwalità. Bl-istess mod formuli ta' tveġibiet għandhom jippermettu skambju standardizzat ta' informazzjoni, u dan ser ikun partikolarment importanti fejn il-fornituri ma jkunux jistgħu jikkonformaw. Mezzi ta' sottomissjoni awtentikati jistgħu jiggwarantixxu l-awtenticità tal-ordni ta' tkeċċija, inkluż l-eżattezza tad-data u l-hin tat-trasmissjoni u l-wasla tal-ordni.

- (40) Sabiex tkun possibbli emenda rapida, fejn meħtieġ, tal-kontenut tal-mudelli li għandhom jintużaw għall-finijiet ta' dan ir-Regolament, is-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea għandha tiġi delegata lill-Kummissjoni biex temenda l-Annessi I, II u III ta' dan ir-Regolament. Sabiex ikunu jistgħu jieħdu kont tal-iżvilupp tat-teknoloġija u tal-qafas legali relatati, il-Kummissjoni għandha wkoll tingħata s-setgħa li tadotta atti delegati sabiex tissupplimenta dan ir-Regolament b'rekwiżiti tekniċi għal mezzi elettronici li għandhom jintużaw mill-awtoritajiet kompetenti għat-trażmissjoni ta' ordnijiet ta' tkeċċija. Huwa ta' importanza partikolari li l-Kummissjoni twettaq konsultazzjonijiet xierqa waqt il-ħidma preparatorja tagħha, inkluż fuq il-livell ta' esperti, u li daww il-konsultazzjonijiet jitwettqu b'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹⁰. B'mod partikolari, biex tiġi żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin li fih jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.
- (41) L-Istati Membri għandhom jiġbru informazzjoni dwar l-implimentazzjoni tal-leġislazzjoni. ***L-Istati membri jistgħu jużaw ir-rapporti ta' trasparenza tal-fornituri ta' servizz ta' hosting u jikkomplimentaw, fejn meħtieġ, b'aktar informazzjoni dettaljata.*** Programm dettaljat għall-monitoraġġ tal-outputs, tar-riżultati u tal-impatti ta' dan ir-Regolament għandhom jiġu stabbiliti sabiex jjiqiesu f'evalwazzjoni tal-leġislazzjoni.

¹⁰ ĠU L 123, 12.5.2016, p. 1.

- (42) Abbażi tas-sejbiet u tal-konklużjonijiet fir-rapport ta' implimentazzjoni u l-eżitu tal-eżerċizzju ta' monitoraġġ, il-Kummissjoni għandha twettaq evalwazzjoni ta' dan ir-Regolament mhux qabel tliet snin wara d-dhul fis-seħh tiegħu. L-evalwazzjoni għandha tkun ibbażata fuq il-ħames kriterji tal-effiċjenza, l-effettività, ir-rilevanza, il-koerenza u l-valur miżjud tal-UE. Hija ser tivvaluta l-funzjonament ta' miżuri operazzjonali u tekniċi differenti previsti fir-Regolament, inkluża l-effettività ta' miżuri biex tittejjeb id-detezzjoni, l-identifikazzjoni u t-tneħħija ta' kontenut terroristiku, l-effettività ta' mekkaniżmi ta' salvagwardja kif ukoll l-impatti potenzjalment affettwati dwar id-drittijiet u l-interessi ta' partijiet terzi, inkluż rieżami għar-rekwiżit li jinforma lill-fornituri tal-kontenut.
- (43) Peress li l-għan ta' dan ir-Regolament, jiġifieri li jiġi żgurat il-funzjonament bla xkiel tas-suq uniku digitali billi jiġi evitat it-tixrid ta' kontenut terroristiku online, ma jistax jinkiseb b'mod suffiċjenti mill-Istati Membri u jista' għalhekk, minhabba l-iskala u l-effetti tal-limitazzjoni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġettiv,

ADOTTAW DAN IR-REGOLAMENT:

TAQSIMA I

DISPOŻIZZJONIJIET ĠENERALI

Artikolu 1

Is-sugġett u l-kamp ta' applikazzjoni

1. Dan ir-Regolament jistabbilixxi regoli uniformi għall-prevenzjoni tal-użu anormali ta' servizzi ta' hosting għad-disseminazzjoni ta' kontenut terroristiku online. Huwa jistabbilixxi b'mod partikolari:
 - (a) regoli dwar l-obbligi ta' diliġenza li għandhom jiġu applikati minn fornituri ta' servizzi ta' hosting bil-għan li jipprevjenu d-disseminazzjoni ta' kontenut terroristiku permezz tas-servizzi tagħhom u jiżguraw, fejn meħtieġ, it-tneħħija rapida tiegħu;
 - (b) sett ta' miżuri li għandhom jiġu implimentati mill-Istati Membri biex jidentifikaw kontenut terroristiku, biex jippermettu t-tneħħija rapida tiegħu minn fornituri ta' servizzi ta' hosting u biex jiffaċilitaw il-kooperazzjoni mal-awtoritajiet kompetenti fi Stati Membri oħra, ma' fornituri ta' servizzi ta' hosting u fejn xieraq, ma' korpi rilevanti tal-Unjoni.
2. Dan jistabbilixxi wkoll l-ambitu ġeografiku li jkopri l-fornituri ta' servizzi ta' hosting li joffru servizzi fl-Unjoni, irrispettivament mill-post ta' stabbiliment tagħhom.
3. ***Dan ir-Regolament ma għandux ikollu l-effett li jimmodifika l-obbligu għar-rispett tad-drittijiet fundamentali u l-prinċipji legali fundamentali, kif stabbiliti fl-Artikolu 6 tat-Trattat dwar l-Unjoni Ewropea.***

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "fornitur ta' servizzi ta' hosting" tfisser furnitur ta' servizzi tas-soċjetà tal-informazzjoni li jikkonsisti fil-ħażna ta' informazzjoni pprovduta minn u fuq it-talba tal-fornitur tal-kontenut u meta jagħmel l-informazzjoni maħżuna disponibbli għal partijiet terzi;

- (2) “fornitur ta’ kontenut” tfisser utent li ma pprovda informazzjoni li hija, jew li kienet, maħżuna fuq talba tal-utent minn fornitur ta’ servizzi ta’ hosting;
- (3) ‘L-offerta ta’ servizzi fl-Unjoni’ tfisser il-possibbiltà li persuni ġuridiċi jew fiżiċi fi Stat Membru wiehed jew aktar jużaw is-servizzi tal-fornitur ta’ servizzi ta’ hosting li jkollu rabta sostanzjali ma’ dak l-Istat Membru jew l-Istati Membri, bhal l-istabbiliment ta’ fornitur ta’ servizz ta’ hosting fl-Unjoni;

Fl-assenza ta’ tali stabbiliment, il-valutazzjoni ta’ konnessjoni sostanzjali ghandha tkun abbażi ta’ kriterji ta’ fatti, bhal

- (a) ***għadd sinifikanti ta’ utenti fi Stat Membru wiehed jew aktar;***
- (b) ***jew l-immirar ta’ attivitajiet lejn Stat Membru wiehed jew aktar.***
- (4) "reati terroristiċi" tfisser ***wiehed mill-atti intenzjonali elenkati*** [...] fl-Artikolu 3(1) tad-Direttiva (UE) 2017/541;
- (5) "Kontenut terroristiku" tfisser [...] ***materjal li jista' jikkontribwixxi għall-kummissjoni tal-atti intenzjonali, kif elenkati fl-Artikolu 3(1)(a) sa (i) tad-Direttiva 2017/541, bi:***
- (aa) theddid li jitwettaq reat terroristiku;***
- (a) l-inċitament jew il-promozzjoni, [...] ***bhal*** [...] l-***glorifikazzjoni ta' atti terroristiċi***, il-kummissjoni ta' reati terroristiċi, li b'hekk jikkawżaw il-periklu li dawn l-atti jitwettqu;
- (b) ***is-solleċitazzjoni ta' persuni jew grupp ta' persuni li jwettqu jew li*** [...] jikkontribwixxu [...] għal reati terroristiċi;

- (c) il-promozzjoni tal-attivitajiet ta' grupp terroristiku, b'mod partikolari bis-
solleċitazzjoni ta' persuni jew grupp ta' persuni li [...] jipparteċipaw jew jappoġġaw
l-attivitajiet kriminali ta' [...] grupp terroristiku fi hdan it-tifsira tal-Artikolu 2(3)
tad-Direttiva (UE) 2017/541;

l-għoti ta' struzzjonijiet fuq metodi jew tekniki għall-fini li jitwettqu reati terroristiċi.

- (6) "disseminazzjoni ta' kontenut terroristiku" tfisser li l-kontenut terroristiku jkun disponibbli għal partijiet terzi fuq is-servizzi ta' fornituri ta' servizzi ta' hosting;
- (7) "termini u kundizzjonijiet" tfisser it-termini, il-kundizzjonijiet u l-klawsoli kollha, irrispettivament mill-isem jew mill-forma tagħhom, li jirregolaw ir-relazzjoni kuntrattwali bejn il-fornitur ta' servizzi ta' hosting u l-utenti tagħhom;
- (8) "riferiment" tfisser avviż minn awtorità kompetenti jew, fejn applikabbli, korp tal-Unjoni rilevanti lil fornitur ta' servizzi ta' hosting dwar informazzjoni li tista' titqies bħala kontenut terroristiku, għall-konsiderazzjoni volontarja tal-fornitur tal-kompatibbiltà mat-termini u l-kundizzjonijiet tiegħu stess għall-prevenzjoni tat-tixrid ta' kontenut terroristiku;
- (9) "stabbiliment ewlieni" tfisser l-uffiċċju prinċipali jew l-uffiċċju registrat li fih il-funzjonijiet finanzjarji prinċipali u l-kontroll operattiv huma eżerċitati ***fl-Unjoni***.

TAQSIMA II

MIŻURI GHALL-PREVENZJONI TAD-DISSEMINAZZJONI TA' KONTENUT TERRORISTIKU ONLINE

Artikolu 3

Dmirijiet ta' kura

1. Fornituri ta' servizz ta' hosting għandhom jieħdu azzjonijiet xierqa, raġonevoli u proporzjonati skont dan ir-Regolament, kontra t-tixrid ta' kontenut terroristiku u biex jipproteġu l-utenti minn kontenut terroristiku. Meta jagħmlu dan, huma għandhom jaġixxu b'mod diliġenti, proporzjonat u mhux diskriminatorju, u b'kunsiderazzjoni xierqa għad-drittijiet fundamentali tal-utenti u jqisu l-importanza fundamentali tal-libertà tal-espressjoni u l-informazzjoni f'soċjetà miftuħa u demokratika.
2. Il-fornituri tas-servizzi ta' hosting għandhom jinkludu fit-termini u l-kundizzjonijiet tagħhom, li ***mhux ser jaħżnu kontenut terroristiku*** u japplikaw, dispożizzjonijiet għall-prevenzjoni tat-tixrid ta' kontenut terroristiku.

Artikolu 4

Ordni ta' tneħhija

1. L-awtorità kompetenti għandu jkollha s-setgħa li toħroġ [...] ***ordni ta' tneħhija*** li titlob lill-fornitur ta' servizzi ta' hosting inehhi kontenut terroristiku jew jiddizattiva l-aċċess għalih.
2. Il-fornituri tas-servizzi ta' hosting għandhom inehhu kontenut terroristiku jew jiddizattivaw l-aċċess tiegħu fi żmien siegħa minn meta tiġi riċevuta l-ordni ta' tneħhija.
3. L-ordnijiet ta' tneħhija għandu jkun fihom l-elementi li ġejjin skont il-mudell stabbilit fl-Anness I:
 - (a) identifikazzjoni tal-awtorità kompetenti li toħroġ ordni ta' tneħhija u l-awtentikazzjoni tal-ordni ta' tneħhija mill-awtorità kompetenti; [...] ***valutazzjoni tal-kontenut***, tal-anqas, b'referenza għall-kategoriji ***rilevanti*** ta' kontenut terroristiku elenkati fl-Artikolu 2(5);

- (b) Lokalizzatur Uniformi tar-Riżorsi (URL) u, fejn meħtieġ, informazzjoni addizzjonali li tippermetti l-identifikazzjoni tal-kontenut imsemmi;
 - (c) referenza għal dan ir-Regolament bħala l-bażi ġuridika għall-ordni ta' tneħħija;
 - (d) id-data u l-ħin tat-timbru tal-ħruġ;
 - (e) informazzjoni dwar ir-rimedju disponibbli għall-fornitur ta' servizzi ta' akkoljenza u għall-fornitur tal-kontenut;
 - (f) fejn rilevanti, id-deċiżjoni biex ma tiġix żvelata informazzjoni dwar it-tneħħija ta' kontenut terroristiku jew id-diżattivazzjoni tal-aċċess għalih imsemmija fl-Artikolu 11.
4. Fuq talba mill-fornitur ta' servizzi ta' hosting jew mill-fornitur tal-kontenut, l-awtorità kompetenti għandha tipprovdi i [...] dikjarazzjoni **supplimentari** tar-raġunijiet, **li tispjega għaliex il-kontenut huwa kunsidrat bħala kontenut terroristiku**, mingħajr preġudizzju għall-obbligu li l-fornitur ta' servizzi ta' hosting jikkonforma mal-ordni ta' tneħħija sal-iskadenza stipulata fil-paragrafu 2.
5. L-awtoritajiet kompetenti għandhom jindirizzaw l-ordnijiet ta' tneħħija lill-istabbiliment ewlieni tal-fornitur tas-servizzi ta' hosting jew lir-rappreżentant legali mahtur mill-fornitur tas-servizzi ta' hosting skont l-Artikolu 16 u jibagħtuhom lill-punt ta' kuntatt imsemmi fl-Artikolu 14(1). Dawn l-ordnijiet għandhom jintbagħtu b'mezzi elettronici li kapaċi jipproduċi rekord bil-miktub taht il-kundizzjonijiet li jippermettu li tiġi stabbilita l-awtentikazzjoni tal-mittent, inkluż eżattezza tad-data u l-ħin tat-trażmissjoni u l-wasla tal-ordni.
6. **Mingħajr dewmien bla bżonn**, [...] il-fornituri ta' servizzi ta' hosting għandhom jirrikonoxxu l-irċevuta u [...] jinformat lill-awtorità kompetenti dwar it-tneħħija ta' kontenut terroristiku jew id-diżattivazzjoni tal-aċċess għalih, billi jindikaw, b'mod partikolari, il-ħin tal-azzjoni, billi jużaw il-mudell stabbilit fl-Anness II.

7. Jekk il-fornitur ta' servizzi ta' hosting ma jkunx jista' jikkonforma mal-ordni ta' tnehhija minhabba force majeure jew impossibbiltà de facto mhux attribwibbli lill-fornitur ta' servizzi ta' hosting, huwa għandu jinforma, mingħajr dewmien żejjed, lill-awtorità kompetenti, u jispjega r-raġunijiet, billi juża l-mudell stabbilit fl-Anness III. L-iskadenza stipulata fil-paragrafu 2 għandha tapplika hekk kif ir-raġunijiet invokati ma jkunux għadhom preżenti.
8. Jekk il-fornitur ta' servizzi ta' hosting ma jistax jikkonforma mal-ordni ta' tnehhija minhabba li l-ordni ta' tnehhija fiha żbalji evidenti jew ma fihiex biżżejjed informazzjoni biex tiġi eżegwita l-ordni, huwa għandu jinforma lill-awtorità kompetenti mingħajr dewmien bla bżonn, fejn jitlob il-kjarifika meħtieġa, billi juża l-mudell stabbilit fl-Anness III. L-iskadenza stipulata fil-paragrafu 2 għandha tapplika hekk kif tiġi pprovduta l-kjarifika.
9. L-awtorità kompetenti li tkun harget l-ordni ta' tnehhija għandha tinforma lill-awtorità kompetenti li tissorvelja l-implimentazzjoni ta' miżuri proattivi msemmija fl-Artikolu 17(1)(c) meta l-ordni ta' tnehhija ssir finali. Ordni ta' tnehhija ssir finali fejn hija ma gietx appellata fi żmien l-iskadenza skont il-liġi nazzjonali applikabbli jew fejn tkun giet ikkonfermata wara appell.

Artikolu 4(a)

Proċedura ta' konsultazzjoni għal ordnijiet ta' tnehhija

1. *L-awtorità ta' hruġ għandha tippreżenta kopja tal-ordni ta' tnehhija lill-awtorità kompetenti msemmija fl-Artikolu 17(1)(a) tal-Istat Membru li fih jinsab l-istabbiliment ewlieni tal-fornitur ta' servizz ta' hosting fl-istess hin li tintbagħat lill-fornitur ta' servizz ta' hosting f'konformità mal-Artikolu 4(5).*
2. *F'każijiet fejn l-awtorità kompetenti tal-Istat Membru li fih jinsab l-istabbiliment ewlieni tal-fornitur ta' servizz ta' hosting ikollha raġunijiet raġonevoli biex temmen li l-ordni ta' tnehhija jista' jkollha impatt fuq l-interessi fundamentali ta' dak l-Istat Membru, għandha tinforma lill-awtorità kompetenti ta' hruġ.*
3. *L-awtorità ta' hruġ għandha tiegħu kont ta' dawn iċ-ċirkostanzi u għandha, fejn meħtieġ, tirtira jew tadatta l-ordni ta' tnehhija.*

Artikolu 5

Riferimenti

1. L-awtorità kompetenti jew il-korp rilevanti tal-Unjoni jistgħu jibagħtu referenza lil fornitur ta' servizzi ta' hosting.
2. Il-fornituri ta' servizzi ta' hosting għandhom jistabbilixxu miżuri operattivi u tekniċi li jiffaċilitaw il-valutazzjoni rapida tal-kontenut li jkun intbagħat mill-awtoritajiet kompetenti u, fejn applikabbli, korpi rilevanti tal-Unjoni għall-kunsiderazzjoni volontarja tagħhom.
3. Ir-riferiment għandu jiġi indirizzat lill-istabbiliment ewlieni tal-fornitur tas-servizz ta' hosting jew lir-rappreżentant legali maħtur mill-fornitur tas-servizz skont l-Artikolu 16 u jiġi trażmess lill-punt ta' kuntatt imsemmi fl-Artikolu 14(1). Tali riferimenti għandhom jintbagħtu b'mezzi elettronici.
4. Ir-riferiment għandu jkun fih informazzjoni [...] biżżejjed [...], **dwar** ir-raġunijiet għaliex il-kontenut jitqies kontenut terroristiku, **u jipprovdi** URL u, fejn meħtieġ, informazzjoni addizzjonali li tippermetti l-identifikazzjoni tal-kontenut terroristiku msemmi.
5. Il-fornitur ta' servizzi ta' hosting għandu, bħala kwistjoni ta' prijetà, jivvaluta l-kontenut identifikat fir-referenza kontra t-termini u l-kundizzjonijiet tiegħu stess u jiddeċiedi jekk inehhix dak il-kontenut jew jiddizattivax l-aċċess għalih.
6. Il-fornitur ta' servizzi ta' hosting għandu, **mingħajr dewmien bla bżonn**, [...] jinforma minnufih lill-awtorità kompetenti jew il-korp rilevanti tal-Unjoni dwar l-eżitu tal-valutazzjoni u l-għażla taż-żmien għal kwalunkwe azzjoni meħuda bħala riżultat tar-riferiment.
7. Meta l-fornitur ta' servizzi ta' hosting iqis li r-riferiment ma jkunx fih biżżejjed informazzjoni biex jiġi valutat il-kontenut imsemmi, huwa għandu jinforma mingħajr dewmien lill-awtoritajiet kompetenti jew lill-korp tal-Unjoni rilevanti, billi jistabbilixxi liema informazzjoni jew kjarifika ulterjuri hija meħtieġa.

Artikolu 6

Miżuri proattivi

1. Il-fornituri ta' servizzi ta' hosting għandhom [...] **skont ir-riskju u l-livell ta' esponiment għal kontenut terroristiku**, jiehdu miżuri proattivi biex jiproteġu s-servizzi tagħhom kontra t-tixrid ta' kontenut terroristiku. Il-miżuri għandhom ikunu effettivi u proporzjonati, filwaqt li jqisu r-riskju u l-livell ta' espożizzjoni għal kontenut terroristiku, id-drittijiet fundamentali tal-utenti, u l-importanza fundamentali tal-libertà tal-espressjoni u tal-informazzjoni f'soċjetà miftuħa u demokratika.
2. Meta tkun giet infurmata skont l-Artikolu 4(9), l-awtorità kompetenti msemmija fl-Artikolu 17(1)(c) għandha titlob lill-fornitur ta' servizzi ta' hosting biex jissottometti rapport, fi żmien tliet xhur minn meta jirċievi t-talba u minn hemm 'il quddiem mill-inqas fuq bażi annwali, dwar il-miżuri proattivi speċifiċi li ha, inkluż bl-użu ta' għodod awtomatizzati, bil-ħsieb li:
 - (a) [...] **jindirizzaw b'mod effettiv l-apparenza** mill-gdid [...] tal-kontenut li qabel kien tneħħa jew li għalih l-aċċess gie diżattivat għax huwa meqjus bħala kontenut terroristiku;
 - (b) id-detezzjoni, l-identifikazzjoni u b'heffa jneħħu jew jiddiżattivaw l-aċċess għal kontenut terroristiku.

Tali talba għandha tintbagħat lill-istabbiliment ewlieni tal-fornitur tas-servizzi ta' hosting jew lir-rappreżentant legali mahtur mill-fornitur tas-servizz.

Ir-rapporti għandhom jinkludu l-informazzjoni rilevanti kollha li tippermetti lill-awtorità kompetenti msemmija fl-Artikolu 17(1)(c) biex tivvaluta jekk il-miżuri proattivi humiex effettivi u proporzjonati, inkluż biex jiġi evalwat il-funzjonament ta' kwalunkwe għodda awtomatizzata użata kif ukoll il-mekkaniżmi ta' sorveljanza u verifika umani użati.

3. Fejn l-awtorità kompetenti msemija fl-Artikolu 17(1)(c) tikkunsidra li l-miżuri proattivi meħuda u rapportati skont il-paragrafu 2 mhumiex biżżejjed biex itaffu u jimmaniġġaw ir-riskju u l-livell ta' espożizzjoni, hija tista' titlob lill-fornitur ta' servizzi ta' hosting biex jiehu miżuri proattivi speċifiċi addizzjonali. Għal dak il-għan, lill-fornitur ta' servizzi ta' hosting għandu jikkooopera mal-awtorità kompetenti msemija fl-Artikolu 17(1)(c) bil-ħsieb li jiġu identifikati l-miżuri speċifiċi li l-fornitur ta' servizzi ta' hosting għandu jistabbilixxi, billi jistabbilixxi l-oġettivi ewlenin u punti ta' referenza kif ukoll l-iskedi taż-żmien għall-implimentazzjoni tagħhom.
4. Fejn l-ebda ftehim ma jkun jista' jintlaħaq fi żmien it-tliet xhur mit-talba skont il-paragrafu 3, l-awtorità kompetenti msemija fl-Artikolu 17(1)(c) tista' toħroġ deċiżjoni li timponi miżuri proattivi speċifiċi meħtieġa u proporzjonati. Id-deċiżjoni għandha tqis, b'mod partikolari, il-kapaċità ekonomika tal-fornitur tas-servizz ta' hosting u l-effett ta' tali miżuri fuq id-drittijiet fundamentali tal-utenti u l-importanza fundamentali tal-libertà tal-espressjoni u tal-informazzjoni. ***Hija għad-diskrezzjoni tal-awtorità kompetenti msemija fl-Artikolu 17(1)(c) li tiddeċiedi dwar in-natura u l-ambitu tal-miżuri proattivi, f'konformità mal-għan ta' dan ir-Regolament.*** Tali deċiżjoni għandha tintbagħat lill-istabbiliment ewlieni tal-fornitur tas-servizz ta' hosting jew lir-rappreżentant legali mahtur mill-fornitur tas-servizz. Il-fornitur ta' servizzi ta' hosting għandu jirrapporta regolarment dwar l-implimentazzjoni ta' tali miżuri kif speċifikat mill-awtorità kompetenti msemija fl-Artikolu 17(1)(c).
5. fornitur ta' servizzi ta' hosting jista', fi kwalunkwe hin, jitlob rieżami lill-awtorità kompetenti msemija fl-Artikolu 17(1)(c) u, fejn xieraq, jirrevoka talba jew deċiżjoni skont il-paragrafi 2, 3, u 4 rispettivament. L-awtorità kompetenti għandha ttipprovdi deċiżjoni motivata f'perjodu ta' żmien raġonevoli wara li tirċievi t-talba mill-fornitur ta' servizzi ta' hosting.

Artikolu 7

Preservazzjoni tal-kontenut u data relatata

1. Fornituri ta' servizzi ta' hosting għandhom jippreservaw kontenut terroristiku li tneħħa jew gie diżattivat bħala riżultat ta' ordni ta' tneħħija, riferiment jew bħala riżultat ta' miżuri proattivi skont l-Artikoli 4, 5 u 6 u d-data relatata mneħħija bħala konsegwenza tat-tneħħija tal-kontenut terroristiku, [...] li hija meħtieġa għal:
 - (a) proċedimenti ta' sħarriġ amministrattiv jew ġudizzjarju,
 - (b) il-prevenzjoni, id-detezzjoni, l-investigazzjoni, u l-prosekuzzjoni ta' reati terroristiċi.
2. Il-kontenut terroristiku u data relatata msemija fil-paragrafu 1 għandhom jinżammu għal sitt xhur. Kontenut terroristiku għandu, fuq talba mill-awtorità kompetenti jew qorti, jiġi ppreservat għal perjodu itwal meta u sakemm ikun meħtieġ għal proċedimenti li jkunu għaddejjin ta' sħarriġ amministrattiv jew ġudizzjarju msemija fil-paragrafu 1 (a).
3. Il-fornituri ta' servizzi ta' hosting għandhom jiżguraw li l-kontenut terroristiku u d-data relatata miżmuma skont il-paragrafi 1 u 2 jkunu suġġetti għal salvagwardji tekniċi u organizzattivi xierqa.

Dawk is-salvagwardji tekniċi u organizzattivi għandhom jiżguraw li l-kontenut terroristiku preservat u d-data relatata jiġu biss aċċessati u proċessati għall-finijiet imsemija fil-paragrafu 1, u jiżguraw livell għoli ta' sigurtà tad-data personali konċernata. Fornituri ta' servizzi ta' hosting għandhom jirrevedu u jaġġornaw dawk is-salvagwardji fejn meħtieġ.

TAQSIMA III

SALVAGWARDJI U RESPONSABILITÀ

Artikolu 8

Obbligi ta' trasparenza

1. Il-fornituri ta' servizzi ta' hosting għandhom jistabbilixxu, fit-termini u l-kundizzjonijiet tagħhom, il-politika tagħhom biex jipprevjenu t-tixrid ta' kontenut terroristiku, inkluż, fejn xieraq, spjegazzjoni sinifikanti tal-funzjonament ta' miżuri proattivi inkluż l-użu ta' għodod awtomatizzati.
2. Il-fornituri ta' servizzi ta' hosting [...] **esposti għal kontenut terroristiku**, għandhom jippubblikaw rapporti ta' trasparenza annwali dwar l-azzjoni meħuda kontra t-tixrid ta' kontenut terroristiku.
3. Rapporti ta' trasparenza għandhom jinkludu mill-inqas l-informazzjoni li ġejja:
 - (a) informazzjoni dwar il-miżuri tal-fornitur ta' servizzi ta' hosting fir-rigward id-detezzjoni, l-identifikazzjoni u t-tneħħija ta' kontenut terroristiku;
 - (b) informazzjoni dwar il-miżuri tal-fornitur ta' servizzi ta' hosting **li jindirizzaw b'mod effettiv** [...] l-[...] **apparenza** mill-ġdid ta' kontenut li jkun tneħħa jew li għalih l-aċċess ġie diżattivat minhabba li huwa meqjus li huwa kontenut terroristiku;
 - (c) numru ta' biċċiet ta' kontenut terroristiku mneħħi jew li għalihom l-aċċess ġie diżattivat, wara l-ordnijiet ta' tneħħija, riferimenti jew miżuri proattivi, rispettivament;
 - (d) harsa ġenerali u l-eżitu tal-proċeduri ta' lment.

Artikolu 9

Salvagwardji rigward l-użu u l-implimentazzjoni ta' miżuri proattivi

1. Fejn il-fornituri ta' servizz ta' hosting jużaw għodod awtomatizzati skont dan ir-Regolament fir-rigward ta' kontenut li jaħznu, huma għandhom jipprovdu salvagwardji effettivi u xierqa biex jiżguraw li deċizzjonijiet meħuda dwar dak il-kontenut, b'mod partikolari deċizzjonijiet biex il-kontenut jitneħħa jew jiġi diżattivat meta jitqies li huwa kontenut terroristiku, huma preċiżi u fondati.

2. Is-salvagwardji għandhom jikkonsistu, b'mod partikolari, minn sorveljanza umana u verifiki fejn xieraq u, fi kwalunkwe każ, fejn valutazzjoni dettaljata tal-kuntest rilevanti tkun meħtieġa sabiex jiġi determinat jekk il-kontenut għandux jiġi kkunsidrat bħala kontenut terroristiku jew le.

Artikolu 10
mekkaniżmi ta' lmenti

1. Il-fornituri ta' servizzi ta' hosting għandhom jistabbilixxu mekkaniżmi effettivi u aċċessibbli li jippermettu fornituri tal-kontenut li l-kontenut tagħhom ikun tneħħa jew li jkun dizattivat l-aċċess għalih b'riżultat ta' riferiment skont l-Artikolu 5 jew ta' miżuri proattivi skont l-Artikolu 6, biex jissottomettu lment kontra l-azzjoni tal-fornitur ta' servizzi ta' hosting li jitlob li jerga' jiddaħhal il-kontenut.
2. Il-fornituri tas-servizzi ta' hosting għandhom minnufih jeżaminaw kull ilment li jirċievu u jergħu jintroduċu l-kontenut mingħajr dewmien żejjed meta t-tneħħija jew id-dizattivazzjoni tal-aċċess ma tkunx ġustifikata. Huma għandhom jinformat lill-ilmentatur dwar l-eżitu tal-eżami.

Artikolu 11
Informazzjoni dwar fornituri ta' kontenut

1. Fejn il-fornituri ta' servizzi ta' hosting neħħew il-kontenut terroristiku jew iddizattivaw l-aċċess għalih, għandhom jagħmlu disponibbli lill-fornitur tal-kontenut informazzjoni dwar it-tneħħija jew id-dizattivazzjoni tal-aċċess għal kontenut terroristiku.
2. Fuq talba tal-fornitur tal-kontenut, il-fornitur tas-servizz ta' hosting għandu jinforma lill-fornitur tal-kontenut dwar ir-raġunijiet għat-tneħħija jew id-dizattivazzjoni tal-aċċess u l-possibbiltajiet biex tkun ikkontestata d-deċiżjoni.

3. L-obbligu skont il-paragrafi 1 u 2 m'għandux japplika meta l-awtorità kompetenti tiddeċiedi li m'għandu jkun hemm l-ebda żvelar għal raġunijiet ta' sigurtà pubblika, bħall-prevenzjoni, l-investigazzjoni, id-detezzjoni u l-prosekuzzjoni ta' reati terroristiċi, sakemm ikun meħtieġ, iżda [...] ta' mhux aktar minn [...] **sitt** ġimghat minn dik id-deċiżjoni. **Dan il-perijodu jista' jittawwal darba għal sitt ġimghat ohra, fejn ġustifikat.** F'każ bħal dan, lill-fornitur ta' servizzi ta' hosting m'għandhom jiżvelaw l-ebda informazzjoni dwar it-tneħħija jew id-dizattivazzjoni ta' aċċess għal kontenut terroristiku.

TAQSIMA IV

Kooperazzjoni bejn l-Awtoritajiet Kompetenti, il-Korpi tal-Unjoni u l-fornituri ta' Servizzi ta' Hosting

Artikolu 12

Kapaċitajiet tal-awtoritajiet kompetenti

L-Istati Membri għandhom jiżguraw li l-awtoritajiet kompetenti tagħhom ikollhom il-kapaċità meħtieġa u riżorsi suffiċjenti biex jiksbu l-għanijiet u jissodisfaw l-obbligi tagħhom taħt dan ir-Regolament.

Artikolu 13

*Kooperazzjoni bejn il-fornituri ta' servizzi ta' hosting, l-awtoritajiet kompetenti u, fejn adatt, [...] korpi **kompetenti** tal-Unjoni*

1. L-awtoritajiet kompetenti fl-Istati Membri għandhom jinfurmaw, jikkoordinaw u jikkooperaw ma' xulxin u, fejn adatt, [...] kompetenti ma' korpi rilevanti tal-Unjoni bħall-Europol fir-rigward ta' ordnijiet u referenzi ta' tneħħija biex tiġi evitata d-duplikazzjoni, itejbu l-koordinazzjoni u jevitaw l-interferenza ma' investigazzjonijiet fi Stati Membri differenti.
2. L-awtoritajiet kompetenti fl-Istati Membri għandhom jinfurmaw, jikkoordinaw u jikkooperaw mal-awtorità kompetenti msemmija fl-Artikolu 17(1)(c) u (d) fir-rigward tal-miżuri meħuda skont l-Artikolu 6 u l-azzjonijiet ta' infurzar skont l-Artikolu 18. L-Istati Membri għandhom jiżguraw li l-awtorità kompetenti msemmija fl-Artikolu 17(1)(c) u (d) hija fil-pussess tal-informazzjoni kollha rilevanti. Għal dak il-għan, l-Istati Membri għandhom jipprovdu mezzi jew mekkaniżmi ta' komunikazzjoni xierqa biex jiżguraw li l-informazzjoni rilevanti tiġi kondiviża f'waqtha.

3. ***Għall-implimentazzjoni effettiva ta' dan ir-Regolament kif ukoll biex tiġi evitata d-duplikazzjoni***, l-Istati Membri u l-fornituri ta' servizz ta' hosting jistgħu jagħzlu li jużaw għodod dedikati, inkluż [...] daww stabbiliti [...] minn korpi ***kompetenti*** tal-Unjoni bħall-Europol, għall-iffaċilitar b'mod partikolari ta':
- (a) l-ipproċessar u feedback dwar ordnijiet ta' tneħħija skont l-Artikolu 4;
 - (b) l-ipproċessar u feedback dwar ir-riferimenti skont l-Artikolu 5;
 - (c) il-kooperazzjoni bil-ħsieb li jidentifikaw u jimplimentaw miżuri proattivi skont l-Artikolu 6.
4. Fejn il-fornituri ta' servizz ta' hosting isiru konxji ta' xi evidenza ta' reati terroristiċi għandhom jinfurmaw minnufih lill-awtoritajiet kompetenti għall-investigazzjoni u l-prosekuzzjoni ta' reati kriminali fl-Istat(i) Membru/i kkonċernat(i) [...]. ***Fejn ma jkunx possibbli li jiġi/u identifikat(i) l-Istat(i) Membru/i kkonċernat(i), il-fornituri ta' servizz ta' hosting [...] għandhom jinnotifikaw il-punt ta' kuntatt fl-Istat Membru skont l-Artikolu 14(3), fejn ikollhom l-istabbiliment ewlieni tagħhom jew rappreżentant ġudizzjarju, kif ukoll jibagħtu din l-informazzjoni lill-Europol għal segwitu adatt.***

Artikolu 14

Punti ta' kuntatt

1. Il-fornituri ta' servizzi ta' hosting għandhom jistabbilixxu punt ta' kuntatt li jippermetti li jiġu riċevuti ordnijiet ta' tneħħija u riferimenti b'mezzi elettronici u jiġi żgurat l-ipproċessar rapidu tagħhom skont l-Artikoli 4 u 5. Huma għandhom jiżguraw li din l-informazzjoni tkun pubblikament disponibbli.

2. L-informazzjoni msemmija fil-paragrafu 1 għandha tispeċifika l-lingwa jew lingwi uffiċjali tal-Unjoni, kif imsemmi fir-Regolament 1/58, li fiha jista' jiġi indirizzat il-punt ta' kuntatt u li fiha għandhom isiru aktar skambji fir-rigward ta' ordnijiet ta' tneħħija u ta' riferimenti skont l-Artikoli 4 u 5. Din għandha tinkludi mill-inqas waħda mil-lingwi uffiċjali tal-Istat Membru li fih fornitur ta' servizzi ta' hosting ikollu l-istabbiliment ewlieni tiegħu jew fejn ir-rappreżentant legali tiegħu skont l-Artikolu 16 huwa residenti jew stabbilit.
3. L-Istati Membri għandhom jistabbilixxu punt ta' kuntatt biex jittratta talbiet għal kjarifika u feedback f'dak li jirrigwarda l-ordnijiet ta' tneħħija u riferimenti mahruġa minnhom. Informazzjoni dwar il-punt ta' kuntatt għandha ssir disponibbli pubblikament.

TAQSIMA V

IMPLIMENTAZZJONI U INFURZAR

Artikolu 15

Ġurisdizzjoni

1. L-Istat Membru li fih ikun jinsab l-istabbiliment ewlieni tal-fornitur ta' servizzi ta' hosting għandu jkollu l-ġurisdizzjoni għall-finijiet tal-Artikoli 6, 18, u 21. Fornitur ta' servizzi ta' hosting li ma jkollux l-istabbiliment prinċipali tiegħu f'wieħed mill-Istati Membri għandu jitqies li jaqa' taħt il-ġurisdizzjoni tal-Istat Membru fejn ir-rappreżentant legali msemmi fl-Artikolu 16 huwa residenti jew stabbilit. ***Kwalunkwe Stat membru għandu jkollu ġurisdizzjoni għall-finijiet tal-Artikoli 4 u 5, irrispettivament minn fejn il-fornitur ta' servizz ta' hosting għandu l-istabbiliment prinċipali tiegħu jew ikun hatar rappreżentant legali.***
2. Fejn fornitur ta' servizzi ta' hosting jonqos milli jahtar rappreżentant legali, l-Istati Membri kollha għandu jkollhom ġurisdizzjoni. ***Fejn Stat Membru jiddeċiedi li jeżerċita l-ġurisdizzjoni, huwa għandu jinforma lill-Istati Membri l-oħra kollha.***

[...] [...]

Artikolu 16
Rappreżentant Legali

1. Fornitur ta' servizzi ta' hosting li ma għandux stabbiliment fl-Unjoni izda li joffri servizzi fl-Unjoni, għandu jahtar, bil-miktub, persuna ġuridika jew fizika bħala r-rappreżentant legali tiegħu fl-Unjoni biex jirċievi, ikun konformi ma' jinforza ordnijiet ta' tneħħija, riferimenti, talbiet u deċiżjonijiet mahruġa mill-awtoritajiet kompetenti fuq il-bażi ta' dan ir-Regolament. Ir-rappreżentant legali għandu jkun jirresjedi jew ikun stabbilit f'wiehed mill-Istati Membri fejn il-fornitur tas-servizz ta' hosting jipprovdi s-servizzi.
2. Il-fornitur ta' servizzi ta' hosting għandu jafda lir-rappreżentant legali bl-irċevuta, il-konformità u l-infurzar tal-ordnijiet ta' tneħħija, riferimenti, talbiet u deċiżjonijiet imsemmija fil-paragrafu 1 f'isem il-fornitur ta' servizzi ta' hosting ikkonċernat. Fornituri ta' servizzi ta' hosting għandhom jipprovdu lir-rappreżentant legali tagħhom is-setgħat meħtieġa u rizersi biex jikkooperaw mal-awtoritajiet kompetenti u jikkonformaw ma' dawn id-deċiżjonijiet u ordnijiet.
3. Ir-rappreżentant legali mahtur jista' jinżamm responsabbli għan-nuqqas ta' konformità mal-obbligi taht dan ir-Regolament, mingħajr preġudizzju għar-responsabbiltà u l-azzjonijiet legali li jistgħu jinbdew kontra l-fornitur tas-servizz ta' hosting.
4. Il-fornitur ta' servizzi ta' hosting għandu jinnotifika lill-awtorità kompetenti msemmija fl-Artikolu 17(1)(d) fl-Istat Membru fejn jirrisjedi r-rappreżentant legali jew fejn huwa stabbilit dwar il-hatra. Informazzjoni dwar ir-rappreżentant ġudizzjarju għandha ssir disponibbli pubblikament.

TAQSIMA VI

DISPOŻIZZJONIJIET FINALI

Artikolu 17

Ħatra tal-awtoritajiet kompetenti

1. Kull Stat Membru għandu jahtar l-awtorità jew l-awtoritajiet kompetenti biex
 - (a) joħorġu ordnijiet ta' tneħħija skont l-Artikolu 4;
 - (b) isibu, jidentifikaw u jirreferu kontenut terroristiku lil fornituri ta' servizzi ta' hosting skont l-Artikolu 5;
 - (c) jissorveljaw l-implimentazzjoni ta' miżuri proattivi skont l-Artikolu 6;
 - (d) jinfurzw l-obbligi skont dan ir-Regolament permezz ta' pieni skont l-Artikolu 18.
2. Sa [**max** [...] *-il xahar wara d-dhul fis-seħħ ta' dan ir-Regolament*], l-Istati Membri għandhom jinnotifikaw lill-Kummissjoni dwar l-**awtorità jew** l-awtoritajiet kompetenti msemmija fil-paragrafu 1. Il-Kummissjoni għandha tippubblika n-notifika u kull modifika tagħha f'*Il-Ġurnal Uffiċjali tal-Unjoni Ewropea*.

Artikolu 18

Penali

1. L-Istati Membri għandhom jistabbilixxu r-regoli dwar penali applikabbli għal ksur tal-provvedimenti nazzjonali addottati skont dan ir-Regolament u għandhom jieħdu l-miżuri kollha neċessarji biex jiżguraw li dawn jiġu implimentati. Tali penali għandhom ikunu limitati għal ksur tal-obbligi skont:
 - (a) L-Artikolu 3(2) (termini u kundizzjonijiet ta' fornituri ta' servizzi ta' hosting);
 - (b) L-Artikolu 4(2) u (6) (implimentazzjoni ta' u feedback dwar ordnijiet ta' tneħħija);

- (c) L-Artikolu 5(5) u (6) (valutazzjoni u feedback dwar ir-riferimenti);
 - (d) L-Artikolu 6(2) u (4) (rapporti dwar miżuri proattivi u l-adozzjoni ta' miżuri speċifiċi wara deċiżjoni li timponi miżuri proattivi);
 - (e) Artikolu 7 (preservazzjoni tad-data);
 - (f) Artikolu 8 (trasparenza);
 - (g) Artikolu 9 (salvagwardji fir-rigward ta' miżuri proattivi);
 - (h) Artikolu 10 (proċeduri ta' lment);
 - (i) Artikolu 11 (informazzjoni dwar fornituri ta' kontenut);
 - (j) Artikolu 13 (4) (informazzjoni dwar evidenza ta' offiżi terroristiċi);
 - (k) Artikolu 14 (1) (punti ta' kuntatt);
 - (l) Artikolu 16 (ħatra ta' rappreżentant ġudizzjarju).
2. Il-penali stipulati jridu jkunu effettivi, proporzjonati u dissważivi. L-Istati Membri għandhom, *[fi xhur mid-dhul fis-seħħ ta' dan ir-Regolament]* jinnotifikaw lill-Kummissjoni b'dawk ir-regoli u dawk il-miżuri u għandhom jinnotifikawha, mingħajr dewmien, bi kwalunkwe emenda sussegwenti li taffettwahom.
3. L-Istati Membri għandhom jiżguraw li, meta jiddeterminaw it-tip u l-livell ta' penali, l-awtoritajiet kompetenti jqisu ċ-ċirkostanzi rilevanti kollha, inklużi:
- (a) in-natura, is-serjetà u d-dewmien tal-ksur;
 - (b) il-karattru intenzjonali jew negligenzi tal-ksur;
 - (c) ksur preċedenti mill-persuna ġuridika **jew fiżika** miżmuma responsabbli;

- (d) is-solidità finanzjarja tal-persuna ġuridika **jew fiżika** responsabbli;
- (e) il-livell ta' kooperazzjoni lill-fornitur ta' servizzi ta' hosting mal-awtoritajiet kompetenti.

- 4. L-Istati Membri għandhom jiżguraw li nuqqas sistematiku ta' konformità mal-obbligi skont l-Artikolu 4(2) ikun soġġett għal penali finanzjarji sa 4 % tal-fatturat globali tal-fornitur ta' servizzi ta' hosting tal-aħħar sena tan-negozju.

Artikolu 19

Rekwiżiti tekniċi u emendi għall-formoli għal ordnijiet ta' tneħħija

- 1. Il-Kummissjoni għandha tingħata s-setgħa li tadotta atti delegati skont l-Artikolu 20 sabiex tissupplimenta dan ir-Regolament b'rekwiżiti tekniċi għall-mezzi elettronici li għandhom jintużaw mill-awtoritajiet kompetenti għat-trażmissjoni ta' ordnijiet ta' tneħħija.
- 2. Il-Kummissjoni għandha tingħata s-setgħa biex tadotta tali atti delegati biex jiġu emendati l-Annessi I, II u III sabiex tiġi indirizzata b'mod effettiv il-ħtieġa possibbli għal titjib fir-rigward tal-kontenut ta' formoli tal-ordni ta' tneħħija u formoli li għandhom jintużaw biex jipprovdu informazzjoni dwar l-impossibbiltà li tiġi eżegwita l-ordni ta' tneħħija.

Artikolu 20

Eżerċitar tad-delega

- 1. Is-setgħa ta' adozzjoni ta' atti delegati hija mogħtija lill-Kummissjoni soġġetta għall-kundizzjonijiet stipulati f'dan l-Artikolu.
- 2. Is-setgħa tal-adozzjoni tal-atti delegati msemmija fl-Artikolu 19 għandhom ikunu konferiti lill-Kummissjoni għal perjodu ta' żmien indeterminat mid-[*data tal-adozzjoni ta' dan ir-Regolament*].

3. Id-delega tas-setgħat imsemmija fl-Artikolu 19 tista' tigi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħat speċifikati f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Din m'għandhiex taffettwa l-validità ta' xi att delegat li jkun diġà fis-sehħ.
4. Qabel ma' tadotta att delegat, il-Kummissjoni għandha tikkonsulta esperti magħżula minn kull Stat Membru f'konformità mal-prinċipji stabbiliti fil-Ftehim Interistituzzjonali dwar Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill.
6. Att delegat adottat skont l-Artikolu 19 għandu jidhol fis-sehħ biss jekk ma jkunx hemm oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex ser joġġezzjonaw. Dak il-perjodu għandu jiġi estiż b' xahrejn fuq inizjattiva tal-Parlament Ewropew jew tal-Kunsill.

Artikolu 21

Monitoraġġ

1. L-Istati Membri għandhom jiġbru mill-awtoritajiet kompetenti tagħhom u l-fornituri ta' servizzi ta' hosting taħt il-ġurisdizzjoni tagħhom u jibagħtu lill-Kummissjoni kull sena sal-[31 ta' Marzu] informazzjoni dwar l-azzjonijiet li jkunu hađu skont dan ir-Regolament. Dik l-informazzjoni għandha tinkludi:
 - (a) informazzjoni dwar l-għadd ta' ordnijiet ta' tneħħija u l-konsultazzjonijiet maħruġa, in-numru ta' biċċiet ta' kontenut terroristiku li jkun tneħħa jew li għalih ikun diżattivat l-aċċess, inklużi perjodi ta' żmien korrispondenti skont l-Artikoli 4 u 5;

- (b) informazzjoni dwar il-miżuri proattivi speċifiċi meħuda skont l-Artikolu 6, inkluż l-ammont ta' kontenut terroristiku li jkun tneħħa jew ikun diżattivat l-aċċess għalih u l-perjodi taż-żmien korrispondenti;
- (c) informazzjoni dwar l-ġhadd ta' proċeduri ta' lment mibdiġa u l-azzjonijiet meħuda minn min joffri servizzi ta' hosting skont l-Artikolu 10;
- (d) informazzjoni dwar l-ġhadd ta' proċeduri ta' rimedju mibdiġa u d-deċiżjonijiet meħuda mill-awtorità kompetenti f'konformità mal-liġi nazzjonali.

2. Sa mhux aktar tard minn [*sena mid-data ta' applikazzjoni ta' dan ir-Regolament*], il-Kummissjoni għandha tistabbilixxi programm dettaljat għall-monitoraġġ tal-eżiti, tar-riżultati u tal-impatti ta' dan ir-Regolament. Il-programm ta' monitoraġġ jenħteġ li jistabbilixxi l-indikaturi u l-mezzi li bihom u l-intervalli li fihom tingabar id-data u evidenza oħra neċessarja. Dan il-programm jenħteġ li tispeċifika l-azzjonijiet li għandhom jittiehdu mill-Kummissjoni u mill-Istati Membri fil-ġbir u l-analiżi tad-data u evidenza oħra għall-monitoraġġ tal-progress u jevalwaw dan ir-Regolament skont l-Artikolu 23.

Artikolu 22

Rapporti ta' implimentazzjoni

Sa... [*sentejn wara d-dhul fis-seħħ ta' dan ir-Regolament*], il-Kummissjoni għandha tirrapporta dwar l-applikazzjoni ta' dan ir-Regolament lill-Parlament Ewropew u lill-Kunsill. Informazzjoni dwar il-monitoraġġ skont l-Artikolu 21 u l-informazzjoni li tirriżulta mill-obbligi ta' trasparenza skont l-Artikolu 8 għandhom jiġu kkunsidrati fir-rapport tal-Kummissjoni. L-Istati Membri għandhom jipprovdu lill-Kummissjoni bl-informazzjoni meħtieġa għat-thejjija tar-rapport.

Artikolu 23

Evalwazzjoni

Sa mhux aktar tard minn [*tliet snin mid-data tal-applikazzjoni ta' dan ir-Regolament*], il-Kummissjoni għandha twettaq evalwazzjoni ta' dan ir-Regolament u tippreżenta rapport lill-Parlament Ewropew u lill-Kunsill dwar l-applikazzjoni ta' dan ir-Regolament, inkluż il-funzjonament tal-effettività tal-mekkaniżmi ta' salvagwardja. Fejn xieraq, ir-rapport jiġi akkumpanjat minn proposti legiſlattivi. L-Istati Membri għandhom jipprovdu lill-Kummissjoni bl-informazzjoni meħtieġa għat-thejjija tar-rapport.

Artikolu 24

Dhul fis-seħh

Dan ir-Regolament għandu jidhul fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn [*12-il [...]xahar wara d-dhul fis-seħh tiegħu*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President